



(හත්වැනි පාර්ලිමේන්තුව — පළමුවැනි සභාවාරය)

අංක 10(2).]

පාර්ලිමේන්තුවේ අංක 10 දරන නායාය පුස්තකය හා සම්බන්ධ පරිපූරකය

නිකුත් කළේ 2014 පෙබරවාරි මස 07 වැනි සිකුරාදා

2014 පෙබරවාරි මස 18 වැනි අඟහරුවාදා

යෝජනා පිළිබඳ දැනුම්දීම සහ දිනට නියමිත කටයුතු

*

ධීවර හා ජලජ සම්පත් සංවර්ධන අමාත්‍යතුමා, — ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 1), — 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (2) වැනි උපවගන්තියේ (ඇ) ඡේදය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2011 දෙසැම්බර් 13 දිනැති අංක 1736/21 දරන අති විශේෂ ගැසට් පත්‍රයේ පළ කරනු ලැබ, 2014.02.07 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

ධීවර හා ජලජ සම්පත් සංවර්ධන අමාත්‍යතුමා, — ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 2), — 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (2) වැනි උපවගන්තියේ (ඇ) ඡේදය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 මාර්තු 01 දිනැති අංක 1747/15 දරන අති විශේෂ ගැසට් පත්‍රයේ පළ කරනු ලැබ, 2014.02.07 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

2014 මාර්තු මස 04 වැනි අඟහරුවාදා වාචික පිළිතුරු අපේක්ෂා කරන ප්‍රශ්න

3396/'12

ගරු බුද්ධික පතිරණ මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) වයස අවුරුදු 65 ඉක්මවූ, 1980 ජූලි වර්ෂකයින්ට රුපියල් 5000.00 ක දීමනාවක් ලබා දෙන බවට 2013 අය - වැය යෝජනා ඉදිරිපත් කරමින් ජනාධිපතිවරයා ප්‍රකාශ කළ බව එතුමා පිළිගන්නෙහිද?

(ආ) (i) වර්ෂ 32 කට අධික කාලයක සිට, 1980 ජූලි වර්ෂකයින්ගේ දරු පවුල් දැඩි ආර්ථික දුෂ්කරතා මධ්‍යයේ ජීවත්වන බවත්;

(ii) එම වර්ෂකයින්ගෙන් වැඩි පිරිසක් මේ වන විට මිය ගොස් ඇති බවත්;
එතුමා දන්නෙහිද?

(ඇ) (i) ඉහත (අ) හි සඳහන් දීමනාව ලබාදීමට යෝජිත වයස් සීමාව අවුරුදු 65 සිට 55 දක්වා අඩුකර එම පවුල්වලට සහන සැලසීමටත්;

(2)

- (ii) මියගොස් ඇති ජූලි වර්ජකයෙකුගේ බිරිඳට හෝ දරුවෙකුට එම දීමනාව ලබා දීමටත්;

කටයුතු කරන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4605/'13

ගරු ජෝන් අමරතුංග මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

- (අ) (i) 2009 අප්‍රේල් 07 දිනැති අංක 1596/12 දරන අති විශේෂ ගැසට් පත්‍රයේ මුද්‍රණය කර ඇති විධිවිධාන මගින් 1950 අංක 09 දරන ඉඩම් අත්පත් කර ගැනීමේ පනතෙහි 63(1) සිට 63(4) දක්වා වගන්ති උල්ලංඝනය කර තිබේද;
- (ii) ඉහත විධිවිධාන අනුගමය වන්නේද, නැතහොත් නීතිමය බලයක් තිබේද;
- (iii) ඉහත විධිවිධාන පාර්ලිමේන්තුවේ සම්මත කර ඉහත පනතේ 63(3) වගන්තියට අනුකූලව සකස් කර තිබේද;
- (iv) ඒවා නීති විරෝධී සහ අවලංගු විධිවිධානද;

යන්න එතුමා සඳහන් කරන්නෙහිද?

- (ආ) (i) ඉඩම් අත්පත් කර ගැනීමේ පනතේ 63(3) වගන්තියේ දක්වා ඇති ආකාරයට පාර්ලිමේන්තු අනුමතිය ලබා ගැනීම අනිවාර්ය වුවත්, එය නොසළකා හැර මෙහි (අ)(i)හි සඳහන් විධිවිධාන නීත්‍යානුකූල නොවන ආකාරයට ගැසට් පත්‍රයේ මුද්‍රණය කර ඇති බවත්;
- (ii) පොදු අවශ්‍යතා සඳහා අත් පත් කර ගන්නා ඉඩම්වලට වෙළඳපොළ වටිනාකම ලබා ගැනීමට තිබෙන අයිතිය ඉහත විධිවිධාන මගින් අහිමි කර හා ප්‍රතික්ෂේප කර තිබෙන බවත්;

එතුමා දන්නෙහිද?

- (ඇ) 2009 අප්‍රේල් 07 දිනැති අංක 1596/12 දරන ගැසට් නිවේදනයෙන් පනවන ලද විධිවිධාන අවලංගු කර නව ගැසට් නිවේදනයක් නිකුත් කරන්නේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

4629/'13

ගරු තලතා අතුකෝරල මහත්මිය, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) රත්නපුර නව නගර සීමාව තුළ බලංගොඩ වැවිලි සමාගම යටතේ පවතින ඉඩම් යම් ප්‍රමාණයක්, ඉඩම් ප්‍රතිසංස්කරණ කොමිෂන් සභාව මගින් අඩු ආදායම්ලාභීන්ට සහ රාජ්‍ය සේවකයින්ට බෙදා දීම සඳහා නාගරික සංවර්ධන අධිකාරියට වෙන් කර දී තිබේද;
- (ii) එසේ නම්, එම මුළු ඉඩම් ප්‍රමාණය කොපමණද;
- (iii) බෙදා දීමට නියමිත ඉඩම් කැබලි සංඛ්‍යාව කොපමණද;
- (iv) එසේ බෙදා වෙන් කිරීමට යෝජිත ඉඩම් පරිවසයක තක්සේරු වටිනාකම කොපමණද;

යන්න එතුමා සඳහන් කරන්නෙහිද?

- (ආ) (i) ඉහත සඳහන් ඉඩම් කොටස් බෙදා දීමට යෝජිත එක් එක් රාජ්‍ය සේවකයාගේ නම, ඔහු හෝ ඇය අවසාන වරට දරන ලද තනතුර සහ ලැබීමට නියමිත ඉඩම් ප්‍රමාණය වෙන් වෙන් වශයෙන් කවරේද;
- (ii) ඉහත ඉඩම්ලාභීන් අතර සිටින එක් එක් අඩු ආදායම්ලාභියාගේ නම, මාසික ආදායම සහ ලැබීමට නියමිත ඉඩම් ප්‍රමාණය වෙන් වෙන් වශයෙන් කවරේද;

(3)

- (iii) යෝජිත ඉඩම්ලාභීන් විසින් මුදල් ගෙවීම් කර ඇත්නම්, එම මුදල් ගෙවූ ගිණුම සහ එම ගිණුමේ අංකය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2014 මාර්තු මස 05 වැනි බදාදා
වාචික පිළිතුරු අපේක්ෂා කරන ප්‍රශ්න

3687/'13

ගරු රත්න රාමනායක මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (2)

- (අ) ශ්‍රී ලංකා විදේශ සේවා නියුක්ති කාර්යාංශය මගින් වොලිබෝල් ක්‍රීඩාව ප්‍රවර්ධනය කිරීම සඳහා ශ්‍රී ලංකා වොලිබෝල් සම්මේලනයට 2012/2013 වර්ෂවලදී ලබා දී ඇති මුදල කොපමණද යන්න වෙන් වෙන් වශයෙන් එතුමා සඳහන් කරන්නෙහිද?
- (ආ) (i) විදේශගත වන ශ්‍රී ලාංකික ශ්‍රමිකයින්ගෙන් අයකර ගන්නා මුදලින් ශ්‍රී ලංකා විදේශ සේවා නියුක්ති කාර්යාංශය ප්‍රධාන වශයෙන් ආදායම් ලබන බවත්;
- (ii) කරදර හිරිහැරවලට පත් ශ්‍රී ලාංකික ශ්‍රමිකයින් විශාල පිරිසක් මැද පෙරදිග රටවල රැඳවුම් කඳවුරුවල දුක් විඳිමින් සිටියදී, ඔවුන් බෙරාගෙන කඩිනමින් ශ්‍රී ලංකාවට ගෙන්වා ගැනීමට ප්‍රමුඛත්වය නොදී, එම මුදල් වොලිබෝල් ක්‍රීඩාව වැනි වෙනත් අරමුණු සඳහා වැයකිරීම අසාධාරණ බවත්;

එතුමා පිළිගන්නෙහිද?

(ඇ) නොඑසේ නම්, ඒ මන්ද?

4128/'13

ගරු අනෝමා ගමගේ මහත්මිය,— ජාතික උරුමයන් අමාත්‍යතුමාගෙන් ඇසීමට,— (1)

- (අ) (i) 2013 මාර්තු මස 26 වැනි දින වැලිමඩ, අඹගස්දෙව ශ්‍රී සුමනපෝති විද්‍යාලයේ දරුවන් කොළඹ ජාතික කෞතුකාගාරය නැරඹීමට පැමිණි බවත්;
- (ii) කෞතුකාගාරයේ පඩිපෙළ කඩා වැටීම නිසා ඔවුන් අනතුරකට මුහුණදුන් බවත්;
- (iii) එම අනතුර නිසා පාසැල් දරුවන් සහ ගුරුවරුන් තුවාල ලැබූ බවත්;

එතුමා දන්නෙහිද?

- (ආ) (i) ඉහත අනතුරින් තුවාල ලැබූ සිසුන්, ගුරුවරුන් හා වැඩිහිටියන් සංඛ්‍යාව වෙන් වෙන් වශයෙන් කොපමණද;
- (ii) අනතුරට පත්වූ එම දරු දැරියන් හා ගුරුවරුන්ගේ වත්මන් තත්ත්වය කවරේද;
- (iii) අනතුරට පත් එම දරු දැරියන් වෙනුවෙන් රජය ගනු ලැබූ ක්‍රියාමාර්ගය කවරේද;
- (iv) අනතුරට පත්වූ මෙම දරුවන්ගේ අධ්‍යාපන කටයුතුවලට සිදු වූ බාධා පිළිබඳව නිසි විමසීමක් කර එම බාධාවලට පිළියම් යොදා තිබේද;
- (v) ගොවිතැන ජීවිකාව කරගත් ඉහත අනතුරට පත්වූවන් අයත් පවුල්වලට එම අනතුර නිසා ඇති වූ අපහසුතා මහනැරවීම සම්බන්ධයෙන් රජය අවධානය යොමු කර ඇති ආකාරය කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

(4)

4129/'13

ගරු අනෝමා ගමගේ මහත්මිය,— විදුලි සංදේශ හා තොරතුරු තාක්ෂණ අමාත්‍යාංශයෙන් ඇසීමට,— (1)

- (අ) (i) 2013 දැයට කිරුළ වැඩසටහනට සමගාමීව අමීපාර, මඩකලපුව හා ත්‍රිකුණාමලය දිස්ත්‍රික්කයන්හි ක්‍රියාත්මක කරන ලද සංවර්ධන ව්‍යාපෘති කවරේද;
- (ii) එම එක් එක් ව්‍යාපෘතිය සඳහා ඇස්තමේන්තුගත මුදල කොපමණද;
- (iii) එම එක් එක් ව්‍යාපෘතිය සඳහා වැය කරන ලද මුදල කොපමණද;
- (iv) එක් එක් ව්‍යාපෘතියට අදාළ කොන්ත්‍රාත්තුව ක්‍රියාත්මක කරන ලද ආයතනය කවරේද;
- (v) එක් එක් ව්‍යාපෘතියේ වර්තමාන තත්ත්වය කවරේද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2014 මාර්තු මස 06 වැනි බ්‍රහස්පතින්දා වාචික පිළිතුරු අපේක්ෂා කරන ප්‍රශ්න

3229/'12

ගරු රවී කරුණානායක මහතා,— සිවිල් ගුවන් සේවා අමාත්‍යාංශයෙන් ඇසීමට,— (1)

- (අ) මිහින් ලංකා ගුවන් සමාගමට අදාළව,
- (i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;
- (ii) 2013 - 2014 වර්ෂ සඳහා අපේක්ෂිත ලාභය හෝ අලාභය කොපමණද;
- (iii) අද වන විට තිබෙන ප්‍රාග්ධන ප්‍රමාණය සහ සංචිත ප්‍රමාණය කොපමණද;
- (iv) එම ආයතනයේ සේවය කරන පුද්ගලයින් සංඛ්‍යාව කොපමණද;
- (v) එහි සේවක අතිරික්තයක් හෝ සේවක හිඟයක් තිබේද;
- (vi) එම ආයතනය සේවකයෙකුට දරන වියදම සහ සේවකයෙකුගෙන් ලබන ලාභය කොපමණද;
- (vii) බැංකු අයිරා ද ඇතුළත්ව කෙටි කාලීන ණය, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3527/'13

ගරු බුද්ධික පතිරණ මහතා,— සංස්කෘතික හා කලා කටයුතු අමාත්‍යාංශයෙන් ඇසීමට,— (1)

- (අ) (i) බලපිටිය ප්‍රාදේශීය ලේකම් කොට්ඨාසයේ පිහිටි මධ්‍යම සංස්කෘතික අරමුදලට අයත් ගරුමුණි වලව්ව පුරාවිද්‍යාත්මක වටිනාකමක් ඇති ස්ථානයක් බවත්;
- (ii) එයට අයත් ගොඩනැගිලි මේ වන විට ගරා වැටෙමින් පවතින බවත්;
- (iii) එම වලව්වට අයත් භූමියෙහි කොටස් බලහත්කාරයෙන් ඇතැම් පුද්ගලයින් අල්ලාගෙන සිටින බවට ප්‍රදේශයේ ජනතාව චෝදනා කරන බවත්;
- එතුමා දන්නෙහිද?

(5)

- (ආ) (i) ගොඩනැගිලි ප්‍රතිසංස්කරණය කිරීමෙන් පසු ගරුමුණි වලව්ව රජයට අමතර ආදායමක් උපයා ගැනීම සඳහා යොදා ගත හැකි බව පිළිගන්නේද;
- (ii) එසේ නම්, එය ප්‍රතිසංස්කරණය කිරීමට කටයුතු කරන්නේද;
- (iii) ඒ සඳහා ප්‍රතිපාදන වෙන් කර තිබේද;
- (iv) එසේ නම්, වෙන් කර ඇති මුදල කොපමණද;
- (v) ප්‍රතිසංස්කරණ කටයුතු ආරම්භ කරන දිනය කවරේද;
- (vi) එම වලව්වට අයත් භූමියේ කොටස් බලහත්කාරයෙන් අල්ලාගෙන සිටින අය ඉවත් කිරීමට කටයුතු කරන්නේද;
- (vii) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3732/'13

ගරු රන්ජන් රාමනායක මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (3)

- (ආ) (i) ශ්‍රී ලංකා විදේශ සේවා නියුක්ති කාර්යාංශයේ අතිරේක සාමාන්‍යාධිකාරී ධුරය දරන අයගේ නම කුමක්ද;
- (ii) එම තනතුර දරන අය ලබන මාසික වැටුප හා දීමනා කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ශ්‍රී ලංකා විදේශ සේවා නියෝජිතායතනයේ සාමාන්‍යාධිකාරී ධුරය දරන අයගේ නම කුමක්ද;
- (ii) එම තනතුර දරන අය ලබන මාසික වැටුප හා දීමනා කොපමණද;
- (iii) එම තනතුර දරන පුද්ගලයා සහ විදේශ රැකියා ප්‍රවර්ධන හා සුබසාධන අමාත්‍යතුමා අතර ඥාති සබඳතාවක් තිබේද;
- (iv) එසේ නම්, එම සබඳතාවය කවරේද;
- යන්න එතුමා සඳහන් කරන්නෙහිද?
- (ඇ) (i) එකම පුද්ගලයෙකුට ඉහත සඳහන් ආයතන දෙකෙහිම තනතුරු දැරීමේ හැකියාවක් තිබේද;
- (ii) ඒ අනුව, ආයතන දෙකක තනතුරු දැරීම වරදක් නම්, එය නිවැරදි කිරීමට පියවර ගන්නේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4074/'13

ගරු අනෝමා ගමගේ මහත්මිය,— ප්‍රවාහන අමාත්‍යතුමාගෙන් ඇසීමට,— (1)

- (ආ) (i) 2012 හා 2013 වර්ෂවල අනාරක්ෂිත දුම්රිය හරස් මාර්ගවලදී සිදු වී ඇති අනතුරු සංඛ්‍යාව කොපමණද;
- (ii) එම අනතුරු හේතු කොට ගෙන ආබාධිත වූ සංඛ්‍යාව කොපමණද;
- (iii) එවැනි අනතුරු සිදුවීම අවම කිරීම සඳහා ගෙන ඇති පියවර කවරේද;
- යන්න එතුමා සඳහන් කරන්නෙහිද?
- (ආ) (i) මේ වන විට හඳුනාගෙන ඇති අනාරක්ෂිත දුම්රිය හරස් මාර්ග පවතින ස්ථාන කවරේද;

(6)

- (ii) ඒ ඒ ස්ථානවල අනතුරු අවම කිරීම සඳහා යෙදීමට බලාපොරොත්තු වන ආරක්ෂක වැඩපිළිවෙළ වෙන් වෙන් වශයෙන් කවරේද;
- (iii) මෙම ආරක්ෂක වැඩපිළිවෙළ සඳහා වැය වන මුදල ඇස්තමේන්තු කර තිබේද;
- (iv) එසේ නම්, එම මුදල කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) පසුගිය වර්ෂ දෙක තුළ සවිකර ඇති නව දුම්රිය ආරක්ෂිත ගේට්ටු සහ ආරක්ෂිත විදුලි සංඥා පද්ධති සංඛ්‍යාව කොපමණද;
- (ii) ඒවා සවි කළ ස්ථාන කවරේද;
- (iii) ඒ සඳහා දරන ලද වියදම කොපමණද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

4337/'13

ගරු (ආචාර්ය) හර්ෂ ද සිල්වා මහතා,— අග්‍රාමාත්‍යතුමා සහ බුද්ධ ශාසන හා ආගමික අමාත්‍යතුමාගෙන් ඇසීමට,— (1)

- (අ) (i) දේශමාන්‍ය, දේශබන්දු, ලංකාපුත්‍ර, කලානිධි සහ ශ්‍රී ලංකා ජනරංජන යන ගෞරව නාමයන් පිරිනැමීම සිදුකරනු ලබන ආයතනය හෝ පුද්ගලයින් කවරේද;
- (ii) එම ආයතනය හෝ පුද්ගලයින්ගේ නිර්දේශයන් මත ඉහත සඳහන් සම්මාන ලබා දිය යුතු පුද්ගලයින් තවදුරටත් සිටින්නේද;
- (iii) එසේ නම්, එම පුද්ගලයින් කවුරුන්ද;
- (iv) 2013 වර්ෂය තුළදී ඉහත සඳහන් එක් එක් ගෞරව නාමයන් ලබා දීමට නිර්දේශ වී ඇති පුද්ගලයන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

2014 මාර්තු මස 07 වැනි සිකුරාදා වාචික පිළිතුරු අපේක්ෂා කරන ප්‍රශ්න

3383/'12

ගරු පී. හැරිසන් මහතා,— වනජීවී සම්පත් සංරක්ෂණ අමාත්‍යතුමාගෙන් ඇසීමට,— (2)

- (අ) ශ්‍රී ලංකාව තුළ ඇති කිරීමට අපේක්ෂිත ස්වභාවික වන අලි සංරක්ෂණ මධ්‍යස්ථාන සංඛ්‍යාව කොපමණද යන්න එතුමා සඳහන් කරන්නෙහිද?

- (ආ) ඉහත සඳහන් එක් එක් මධ්‍යස්ථානයේ,

- (i) නම, පිහිටීම, විශාලත්වය සහ සඳහා ඇස්තමේන්තුගත මුදල වෙන් වෙන් වශයෙන් කවරේද;
- (ii) අපේක්ෂිත කාර්ය භාරය කවරේද;
- (iii) ඉදිකරනු ලබන විදුලි වැට්ටල්වල දුර ප්‍රමාණය හා ඒවා ඉදිකිරීම සඳහා වෙන් කිරීමට අපේක්ෂිත මුදල වෙන් වෙන් වශයෙන් කොපමණද;
- (iv) විදුලි වැට්ටල් නඩත්තුව සඳහා යෙදවීමට අපේක්ෂිත නිලධාරීන් සංඛ්‍යාව සහ ඒ සඳහා වැයවන මුදල කොපමණද;
- (v) එක් මධ්‍යස්ථානයක සේවයේ යොදවනු ලබන මුළු නිලධාරීන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඇ) භෞරොච්ඡතාන වන අලි සංරක්ෂණ මධ්‍යස්ථානය තුළ,

- (i) ඉදිකිරීමට නියමිත වැව් සංඛ්‍යාව හා ඒවා සඳහා ඇස්තමේන්තුගත මුදල කොපමණද;
- (ii) ඉදිකරන තණ පිට්ටනි සංඛ්‍යාව සහ ඒ සඳහා වෙන් කර ඇති මුදල කොපමණද;
- (iii) අලි පුනරුත්ථාපනය කිරීමට අපේක්ෂිත කාලය කොපමණද;
- (iv) පුනරුත්ථාපනය කරනු ලබන එම අලි මුදාහරින ප්‍රදේශ කවරේද;
- (v) පුනරුත්ථාපනය කර මුදාහරින ලද අලි සම්බන්ධයෙන් පසු විපරමක් කරනු ලබන්නේ නම්, එය සිදු කරන ආකාරය කවරේද;

යන්නත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

3588/'13

ගරු බුද්ධික පතිරණ මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

(අ) මාතර දිස්ත්‍රික්කයේ, මාතර, අකුරැස්ස, කඹුරුපිටිය මැතිවරණ කොට්ඨාසවල නිල්වලා ගහ ආශ්‍රිතව ජීවත් වන ජනතාව ගහෙහි සිටින කිඹුලන් නිසා දැඩි ජීවිත තර්ජනයකට මුහුණ පා ඇති බව එතුමා දන්නෙහිද?

- (ආ) (i) 2010 වර්ෂයේ සිට මේ දක්වා ඉහත ප්‍රදේශයන්හිදී කිඹුලන් විසින් මරා දමන ලද පුද්ගලයින් සංඛ්‍යාව කොපමණද;
- (ii) එම පුද්ගලයින්ගේ නම්, ලිපිනයන් සහ එක් එක් පුද්ගලයා වෙනුවෙන් ගෙවන ලද වන්දි මුදල වෙන් වෙන් වශයෙන් කොපමණද;
- (iii) නිල්වලා ගහ ආශ්‍රිත ප්‍රදේශ වල පවත්නා කිඹුල් උවදුර මැඩලීම සඳහා ගෙන ඇති පියවර කවරේද;
- (iv) ඒ සඳහා වෙන් කර ඇති ප්‍රතිපාදන ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3700/'13

ගරු අනුර දිසානායක මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ඉන්ධන වෙළඳපොළ තුළ පෙට්‍රල්, ඩීසල් හා සුපිරි ඩීසල් යන එක් එක් ඉන්ධන වර්ගවලට අදාළව ලංකා බනිජ තෙල් නීතිගත සංස්ථාව විසින් අත්පත් කරගෙන සිටින අලෙවි ප්‍රතිශතයන් වෙන් වෙන් වශයෙන් කොපමණද;
- (ii) එම ප්‍රතිශතයන්ට අදාළ එක් එක් ඉන්ධන ලීටර් ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ලංකා බනිජ තෙල් නීතිගත සංස්ථාව හැර ශ්‍රී ලංකාව තුළ ඉන්ධන අලෙවියේ යෙදෙන වෙනත් සමාගමක් තිබේද;
- (ii) එසේ නම්, ඉන්ධන වෙළඳපොළ තුළ එම සමාගම පෙට්‍රල්, ඩීසල් සහ සුපිරි ඩීසල් අලෙවියේදී අත්පත්කර ගෙන ඇති ප්‍රතිශතයන් වෙන් වෙන් වශයෙන් කොපමණද;
- (iii) එම ප්‍රතිශතයන්ට අදාළ ඉන්ධන ලීටර් ප්‍රමාණ වෙන් වෙන් වශයෙන් කොපමණද;
- (iv) ලංකා බනිජ තෙල් නීතිගත සංස්ථාවට නොමැති විශේෂ බදු සහන එම සමාගම වෙත පිරිනමා තිබේද;

(8)

- (v) එසේ නම්, එම සහන ලබාදී ඇති කාල සීමාව කවරේද;
 - (vi) එවැනි විශේෂ වරප්‍රසාදයන් එම සමාගම වෙනුවෙන් ලබා දීමට හේතු කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4219/'13

ගරු අපීක් පී. පෙරේරා මහතා, — අධිකරණ අමාත්‍යතුමාගෙන් ඇසීමට, — (1)

- (අ) (i) සිවිල් මුල් අවස්ථා අධිකරණයන්හි ප්‍රමාදය අවම කිරීම පිණිස 2010, 2011, 2012 සහ 2013 යන එක් එක් වර්ෂයේදී අධිකරණ අමාත්‍යාංශය විසින් ගන්නා ලද පියවර වෙන් වෙන් වශයෙන් කවරේද;
- (ii) සිවිල් මුල් අවස්ථා අධිකරණයන්හි නඩු කටයුතු සැලකිය යුතු වේගයකින් සිදුවන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

4278/'13

ගරු දුනේෂ් ගන්නන්ද මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) 2013 වර්ෂයේදී ශිෂ්‍යාධාර (bursary) දීමනා ලැබීමේ නිමිකම ලබා ඇති විශ්වවිද්‍යාල සිසුන් සංඛ්‍යාව කොපමණද;
- (ii) එම මාසික ශිෂ්‍යාධාර දීමනාව වර්ෂ අටකට ආසන්න කාලයක් තුළ වැඩිකර නොමැති බවත් සහ වර්තමාන භාණ්ඩ හා සේවා මිල ගණන් වලට සාපේක්ෂව එම මාසික වාරික මුදල විශ්වවිද්‍යාල ශිෂ්‍යයකු සඳහා කිසිසේත් ප්‍රමාණවත් නොවන බවත් පිළිගන්නේද;
- යන්න එතුමා මෙම සභාවට දන්වන්නෙහිද?
- (ආ) (i) වර්තමාන භාණ්ඩ හා සේවා මිල ගණන් සහ ශිෂ්‍යාධාර දීමනාව ඉහළ නොදැමූ වසර 8කට ආසන්න කාල සීමාව සැලකිල්ලට ගෙන මාසික ශිෂ්‍යාධාර දීමනාව අවම වශයෙන් රුපියල් පන්දහසක් (රු. 5000/=) දක්වා වැඩි කිරීම කෙරෙහි අවධානය යොමු කරන්නේද;
- (ii) එසේ නම්, එම වැඩිකිරීම සිදු කරනු ලබන දිනය කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4096/'13

ගරු අනුර දිසානායක මහතා, — බනිජ් තෙල් කර්මාන්ත අමාත්‍යතුමාගෙන් ඇසීමට, — (2)

- (අ) (i) 2012 වර්ෂයේ සිට 2013 මැයි මස 01 දින දක්වා ලංකා බනිජ් තෙල් නීතිගත සංස්ථාවට අය විය යුතු මුළු ණය ප්‍රමාණය කොපමණද;
- (ii) එම ණය ගෙවීමට ඇති පුද්ගලයන් හෝ ආයතන කවරේද;
- (iii) එම එක් එක් ආයතන හෝ පුද්ගලයින්ගෙන් අය විය යුතු ණය මුදල් ප්‍රමාණය වෙන් වෙන් වශයෙන් කොපමණද;
- (iv) එම ණය අය කර ගැනීම සඳහා සකස් කොට තිබෙන වැඩපිළිවෙළ කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

පා. 15/'10

ගරු රවි කරුණානායක මහතා, — රාජ්‍ය නිලධාරීන්ට දඬුවම් පැමිණවීම, — රජයේ උසස් නිලධාරීන් තම ස්වාධීන නිලය දේශපාලනිකරණය කරන්නේ නම් හා අයථා ලෙස යොදා ගන්නේ නම්, එයින් වැරදිකරුවන් බව ඔප්පු වූ වහාම ඔවුන්ට දඬුවම් පැමිණවිය යුතුයැයි මෙම පාර්ලිමේන්තුව යෝජනා කරයි.

පා. 16/'10

ගරු රවි කරුණානායක මහතා, — විශ්‍රාම ගැන්වීමේ වයස් සීමාව දීර්ඝ කිරීම, — රාජ්‍ය නිලධාරීන්ගේ විශ්‍රාම ගැන්වීමේ වයස අවුරුදු 65 දක්වා වැඩි කළ යුතු යැයිද, ව්‍යවස්ථාදායකය විසින් නිර්දේශ කරනු ලැබුවහොත් විශේෂ කුසලතා ඇති නිලධාරීන් සඳහා එය අවුරුදු 70 දක්වා දීර්ඝ කළ හැකි යැයි ද මෙම පාර්ලිමේන්තුව යෝජනා කරයි.

පා. 17/'10

ගරු රවි කරුණානායක මහතා, — අධ්‍යාපනය ආරක්ෂා කිරීම සඳහා තත්ත්ව ආරක්ෂණ සභාවක් ස්ථාපිත කිරීම, — වගකීමකින් තොරව විශ්වවිද්‍යාල නාමයන් භාවිත කරමින් ශ්‍රී ලංකාව තුළ විශාල වශයෙන් අධ්‍යාපනික ආයතන බිහිවෙමින් පවතින නිසා, අධ්‍යාපනය අනාගත පරම්පරාව සඳහා ආරක්ෂා කර දීම උදෙසා “තත්ත්ව ආරක්ෂණ සභාවක්” නීතිමය වශයෙන් වහා ස්ථාපිත කළ යුතුයැයි මෙම පාර්ලිමේන්තුව යෝජනා කරයි.

පා. 18/'10

ගරු රවි කරුණානායක මහතා, — “විශේෂ නඩු පවරන නිලධාරී” නමැති තනතුරක් ඇති කිරීම, — රාජ්‍ය සේවය දේශපාලන බලපෑම් වලින් තොර බවට සහතික කරනු වස්, ආයතනවල ගුණාත්මකභාවයට බලපාන ලෙස සිදු කළ අයථා පරිහරණයන්, දූෂණයන් හෝ අකාර්යක්ෂමතාවයන් පිළිබඳ සිද්ධීන්, ස්වාධීන කොමිසම්, රාජ්‍ය ගිණුම් කාරක සභාව සහ පොදු ව්‍යාපාර පිළිබඳ කාරක සභාව මගින් වාර්තා කළ වහාම ඒ සම්බන්ධ පැමිණිලි මෙහෙයවන, පාර්ලිමේන්තුවට සෘජුවම වාර්තා කරනු ලබන තනතුරක්, “විශේෂ නඩු පවරන නිලධාරී” නමින් ඇති කළ යුතුයැයි මෙම පාර්ලිමේන්තුව යෝජනා කරයි.

පා. 20/'10

ගරු රවි කරුණානායක මහතා, — උද්ධමනයට ගැලපෙන සේ සේවා නියුක්තිකයන්ට 1%ක දීමනාවක් ගෙවීම, — රාජ්‍ය ආයතන විසින් පරිපාලනය කරනු ලබන සේවා නියුක්තිකයන්ගේ අර්ථසාධක අරමුදල හා සේවා නියුක්තිකයන්ගේ භාර අරමුදල ගෙවීමේ දී එක් එක් වර්ෂයේ උද්ධමනය ප්‍රමාණයට වඩා 1%ක දීමනාවක් සේවා නියුක්තිකයන්ට ලබා දීමට සහතික විය යුතුයැයි මෙම පාර්ලිමේන්තුව යෝජනා කරයි.

පා. 21/'10

ගරු රවි කරුණානායක මහතා, — ජ්‍යෙෂ්ඨ පුරවැසියන්ට නොමිලේ ගමන් පහසුකම් සැලසීම, — සියලුම ජ්‍යෙෂ්ඨ පුරවැසියන්ට පොදු ගමනාගමන සේවාවන්වල නොමිලේ ගමන් පහසුකම් සලසා දිය යුතුයැයි මෙම පාර්ලිමේන්තුව යෝජනා කරයි.

පා. 22/'10

ගරු රවි කරුණානායක මහතා,— අර්බුද සමථ මධ්‍යස්ථානයක් පිහිටුවීම,— සාමය කඩවීම වැනි ජාතික ප්‍රශ්නයක් ඇති ශ්‍රී ලංකාව බහු ජාතික හා බහු ආගමික රටක් වන හෙයින්, ශ්‍රී ලංකාව තුළ, කලාපය තුළ හා සමස්ත වශයෙන් ලෝකයේම එවැනි ප්‍රශ්න විසඳීම සඳහා බෞද්ධ, ක්‍රිස්තියානි, හින්දු හා ඉස්ලාම් ආගම්වල ශක්තිය ප්‍රයෝජනයට ගනිමින් අර්බුද සමථ මධ්‍යස්ථානයක් පිහිටුවිය යුතුයැයි මෙම පාර්ලිමේන්තුව යෝජනා කරයි.

පා. 23/'10

ගරු රවි කරුණානායක මහතා,— විශ්‍රාමික පාරිතෝෂික මුදල් ප්‍රමාදයකින් තොරව ලබාදීම,— මෙතෙක් විශ්‍රාමික පාරිතෝෂික මුදල් ලබා නොදුන් විශ්‍රාමිකයින්ට එම විශ්‍රාමික පාරිතෝෂික මුදල් ප්‍රමාදයකින් තොරව ලබා දීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

පා. 24/'10

ගරු රවි කරුණානායක මහතා,— ජාතික ප්‍රතිපත්ති සැලසුම් සභාවක් පත් කිරීම,— ක්‍රමවත් ජාතික ප්‍රතිපත්ති හා සැලසුම් නිර්මාණය කිරීම සඳහා දේශපාලනඥයන්ගෙන් හා විෂය බද්ධ වෘත්තීයවේදීන්ගෙන් සමන්විත ආණ්ඩු මාරුවීම් අනුව වෙනස් නොවන නිශ්චිත බලයක් සහිතවූත් ජාතික ප්‍රතිපත්ති සැලසුම් සභාවක් පත්කළ යුතුයැයි මෙම පාර්ලිමේන්තුව යෝජනා කරයි.

පා. 25/'10

ගරු රවි කරුණානායක මහතා,— විදේශ රැකියා නියුක්තිකයන්ගේ ගැටලු නිරාකරණය කිරීම සඳහා නීතිමය බලතල සහිත ඒකකයක් පිහිටුවීම,— විදේශ රැකියාවන්හි නියුක්ත වූවන්ට සිදුවන පහරදීම්, පැහැරගෙන යෑම්, ස්ත්‍රී දූෂණ, ලිංගික අපචාරයෙහි යෙදවීම්, මිනීමැරීම් හා විදේශගත වීමේදී සිදුවන මුදල් වංචා කිරීම් හා විදේශගත වී අනාථ වූවන් නැවත ගෙන්වා ගැනීම හා ඔවුන්ගේ ආරක්ෂාව පිළිබඳ සොයා බැලිය හැකි නීතිමය බලතල ඇති ඒකකයක් පිහිටුවිය යුතුයැයි මෙම පාර්ලිමේන්තුව යෝජනා කරයි.

පා. 26/'10

ගරු රවි කරුණානායක මහතා,— නව නිපැයුම්කරුවන් ලෝකයට හඳුන්වා දීම සඳහා ජාතික වැඩපිළිවෙළක් සකස් කිරීම,— නව නිපැයුම්කරුවන් සහ විවිධ දක්ෂතා ඇති පුරවැසියන් ලෝකයට හඳුන්වාදීම සඳහා ද ඔවුන් සතු දක්ෂතා හා එකී නිර්මාණ දියුණු කර ගැනීම සඳහා ද ජාතික වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා. 27/'10

ගරු රවි කරුණානායක මහතා,— දේශීය අමු ද්‍රව්‍ය යොදා ගන්නා කර්මාන්තකරුවන්ට බදු සහන ලබා දීම,— සම්පූර්ණයෙන් ජාත්‍යන්තර වෙළෙඳපොළ සඳහා ඉලක්ක කර ගනිමින් 75% කට වඩා දේශීය අමුද්‍රව්‍ය යොදා ගනිමින් භාණ්ඩ නිපදවන දේශීය කර්මාන්තකරුවන්ට අවුරුදු 02ක බදු සහන කාලයක් ලබා යුතුයැයි මෙම පාර්ලිමේන්තුව යෝජනා කරයි.

පා. 28/'10

ගරු රවි කරුණානායක මහතා,— වතුකර ජනතාවට පුරවැසිකම් ලබාදීම,— වතුකරයේ ශ්‍රී ලංකා පුරවැසිකම නොමැති සියලු ජන කොට්ඨාසවලට ඔවුන්ගේ කැමැත්ත මත පුරවැසිභාවය ලබා දිය යුතුයැයි මෙම පාර්ලිමේන්තුව යෝජනා කරයි.

පා. 29/'10

ගරු රවී කරුණානායක මහතා,— දිවයිනේ ප්‍රාථමික පාසල් දරුවන්ට නොමිලේ කිරි වීදුරුවක් ලබා දීම,— දිවයිනේ සියලු ප්‍රාථමික පාසල් දරුවන්ට උදෑසන නොමිලයේ කිරි වීදුරුවක් ලබා දීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

පා. 30/'10

ගරු රවී කරුණානායක මහතා,— සේවක අර්ථසාධක අරමුදල් හා සේවා නියුක්ති භාරකාර අරමුදල් සතියක් ඇතුළත ඉල්ලුම්කරුවන්ට ලබා දීම,— සේවක අර්ථ සාධක අරමුදල් හා සේවා නියුක්ති භාරකාර අරමුදල් සතියක් ඇතුළත ඉල්ලුම්කරුවන්ට ලබා දිය හැකි වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා. 31/'10

ගරු රවී කරුණානායක මහතා,— පාසල් ළමුන් සඳහා නිදහස් වාර ගමන් ප්‍රවේශ පත්‍ර ලබා දීම,— පාසල් ළමුන්ට මාර්ගස්ථ මගී ප්‍රවාහන අධිකාරියේ බස් රථවල ගමන් කිරීම සඳහා නිදහස් වාර ප්‍රවේශපත් ක්‍රමයක් හඳුන්වාදීමට මෙම පාර්ලිමේන්තුව යෝජනා කරයි.

පා. 32/'10

ගරු රවී කරුණානායක මහතා,— ක්‍රීඩා පාසල් ඉදිකිරීම හා ජාතික ක්‍රීඩා ප්‍රතිපත්තියක් සකස් කිරීම,— දිගුකාලීන ඉලක්කයක් සහිත ජාතික ක්‍රීඩා ප්‍රතිපත්තියක් හා වැඩපිළිවෙළක් සකස් කිරීම උදෙසා මූලික වශයෙන් සෑම දිස්ත්‍රික්කයක්ම ආවරණය වන පරිදි ක්‍රීඩාගාර, පිට්ටනි, උපකරණ හා ක්‍රීඩා උපදේශකයන්ගෙන් සමන්විත උසස් ගණයේ ක්‍රීඩා පාසල් ඉදිකිරීමටත් ජාතික ක්‍රීඩා ප්‍රතිපත්තියක් සකස් කිරීමටත් මෙම පාර්ලිමේන්තුව යෝජනා කරයි.

පා. 33/'10

ගරු රවී කරුණානායක මහතා,— ජාතික භාෂා අධ්‍යාපන මණ්ඩපයක් පිහිටුවීම,— ගුරුවරුන්ට සිංහල, දෙමළ, ඉංග්‍රීසි භාෂා ඉගැන්වීම සඳහා ජාතික භාෂා අධ්‍යාපන මණ්ඩපයක් ස්ථාපිත කිරීමට මෙම පාර්ලිමේන්තුව යෝජනා කරයි.

පා. 44/'10

ගරු රවී කරුණානායක මහතා,— රාජ්‍ය තොරතුරු නිදහස්ව ලබා ගැනීම සඳහා නීති සම්පාදනය කිරීම,— රජයේ විනිවිදභාවය පවත්වා ගැනීම සඳහා ද, මහජනතාවට සියලු රාජ්‍ය තොරතුරු නිදහස්ව ලබා ගැනීමේ අයිතිය උදෙසා ද පාර්ලිමේන්තුව තුළ නීති සම්පාදනය කළ යුතුයැයි මෙම පාර්ලිමේන්තුව යෝජනා කරයි.

පා.45/'10

ගරු රවී කරුණානායක මහතා,— ශ්‍රී ලාංකිකයින්ට වඩා යහපත් සෞඛ්‍ය අවස්ථාවන් සලසා දීම,— ජනතාවගෙන් විශාල පිරිසකට හදවත් සැත්කම් කිරීම අවශ්‍යව ඇති හෙයින්, ශ්‍රී ලාංකිකයන්ට වඩා හොඳ සෞඛ්‍ය අවස්ථාවන් සලසා දිය යුතු යැයි ද, ඒ සඳහා පෞද්ගලික අංශයේ සේවකයින්ට සේවක අර්ථසාධක අරමුදල හෝ සේවක භාරකාර අරමුදල හරහා නොමිලයේ පහසුකම් සලසා දිය යුතුයැයි ද, රජයේ සේවකයන් හෝ සේවා වියුක්තිකයන් සඳහා සම්පූර්ණ වියදම රජය විසින් ජනාධිපති අරමුදල හරහා සැපයිය යුතුයැයි ද මෙම පාර්ලිමේන්තුව යෝජනා කරයි.

පා.46/'10

ගරු රවී කරුණානායක මහතා,— ලෝක පරිසරය ආරක්ෂා කිරීම,— ශ්‍රී ලංකාව, ලෝක පරිසරය ආරක්ෂා කිරීම කෙරෙහි දැඩි අවධානය යොමු කළ යුතු අතරම ගෝලීය උණුසුම වැළැක්වීමට විශේෂයෙන් පියවර ගතයුතු යැයි මෙම පාර්ලිමේන්තුව යෝජනා කරයි.

පා.47/'10

ගරු රවී කරුණානායක මහතා,— පාර්ලිමේන්තුවේ වැඩකටයුතු විකාශනය කිරීම,— රුපවාහිනිය හෝ අන්තර්ජාලය හරහා පාර්ලිමේන්තුවේ වැඩ කටයුතු සජීවීව හෝ පරික්ෂිතව විකාශනය කළ යුතුයැයි මෙම පාර්ලිමේන්තුව යෝජනා කරයි.

පා.48/'10

ගරු රවී කරුණානායක මහතා,— එතෙර ජීවත් වන ශ්‍රී ලාංකිකයන්ට ඡන්දය ප්‍රකාශ කිරීමට අවසර දීම,— එතෙර ජීවත්වන ශ්‍රී ලාංකිකයන්ට ඉදිරි මැතිවරණ සඳහා ඡන්දය ප්‍රකාශ කිරීමට අවසර දිය යුතුයැයි මෙම පාර්ලිමේන්තුව යෝජනා කරයි.

පා.49/'10

ගරු රවී කරුණානායක මහතා,— විද්‍යුත් ඡන්ද ප්‍රකාශ කිරීමේ ක්‍රමයක් හඳුන්වාදීම,— යල්පැන ගිය වර්තමාන ඡන්දය ප්‍රකාශ කිරීමේ ක්‍රමය වෙනුවට විද්‍යුත් ඡන්දය ප්‍රකාශ කිරීමේ ක්‍රමයක් හඳුන්වා දිය යුතුයැයි මෙම පාර්ලිමේන්තුව යෝජනා කරයි.

පා.57/'10

ගරු රවී කරුණානායක මහතා,— ඡන්ද හිමි නාම ලේඛනය නිරතුරුව යාවත්කාලීන කිරීම,— ඡන්ද හිමි නාම ලේඛනය මුළු වර්ෂයෙන්ම දින තිහක කාලයක් සඳහා පමණක් යාවත්කාලීන වන ලයිස්තුවක් නොව නිරතුරුවම යාවත් කාලීන වන විවෘත ලැයිස්තුවක් විය යුතුයැයි මෙම පාර්ලිමේන්තුව යෝජනා කරයි.

පා.59/'10

ගරු රවී කරුණානායක මහතා,— විදේශ රැකියාවල නියුතු අය සඳහා විශ්‍රාම වැටුප් ක්‍රමයක් ලබාදීම,— විදේශ ගතවී ඉතා අපහසුවෙන් උපයාගත් ධනය ශ්‍රී ලංකාවේ ධන සම්පත්තිය වැඩිකිරීම සඳහා එවන විදේශ රැකියාවල නියුතු අය ඇගයීම පිණිස විශ්‍රාම වැටුප් ක්‍රමයක් ලබා දීම සඳහා පියවර ගතයුතු බව මෙම පාර්ලිමේන්තුව යෝජනා කරයි.

පා.60/'10

ගරු රවී කරුණානායක මහතා,— 2009 මැයි 19 දිනට පෙර සේවයේ සිටි සන්නද්ධ සේනාවන් සඳහා විශ්‍රාම වැටුප් ප්‍රදානය කිරීම,— පාර්ලිමේන්තු මන්ත්‍රීවරුන් වසර පහක සේවා කාලය සම්පූර්ණවූ පසු විශ්‍රාම වැටුප් ලැබීමට සුදුසුකම් ලබන බැවින් සන්නද්ධ සේනාවන්වල අවුරුදු 22 ක කාලය සම්පූර්ණ නොකළද 2009 වර්ෂයේ මැයි 19 වන දිනට පෙර ක්‍රියාකාරී සේවයේ යෙදී සිටි යුධ සෙබළුන්ට ද විශ්‍රාම වැටුප් ලබා දිය යුතුයැයි මෙම පාර්ලිමේන්තුව යෝජනා කරයි.

පා.62/'10

ගරු රවී කරුණානායක මහතා,— දුබල හා එහා මෙහා යා නොහැකි පුද්ගලයන් සඳහා විශේෂ සැලසුම් හඳුන්වාදීම,— නීතියේ සඳහන් වන පරිදි දුබල හා එහා මෙහා යා නොහැකි පුද්ගලයන්ගේ පහසුව තහවුරු කිරීමට හා ඔවුන් සතු ඵලදායීතාව වර්ධනය කිරීම සඳහාත් ඔවුන් අනවශ්‍ය ලෙස අනුන් මත යැපීම අවම කිරීම සඳහාත් සියලු නව රජයේ ගොඩනැගිලිවල විශේෂිත සැලසුම් ක්‍රමයක් ඇතිකළ යුතු බව මෙම පාර්ලිමේන්තුව යෝජනා කරයි.

පා.63/'10

ගරු රවී කරුණානායක මහතා, — ඡන්දය ප්‍රකාශ කිරීමේ අයිතිය තහවුරු කිරීම, — ලියාපදිංචිවූද ඡන්දය ප්‍රකාශකිරීමට අවස්ථාව නොලැබුණු ඡන්දදායකයන් බොහෝ සංඛ්‍යාවක් සිටින බැවින් වයස අවුරුදු 18 ට වැඩි සියලුම පුද්ගලයන්ට ඡන්දය ප්‍රකාශ කිරීමේ අයිතිය ලබා දිය යුතු බව සහ ඡන්ද හිමි නාමලේඛනයේ නම සඳහන්වූ නමුත් ඡන්දය ප්‍රකාශ නොකරන පුද්ගලයන්ගෙන් දඩ මුදලක් අයකළ යුතුබව මෙම පාර්ලිමේන්තුව යෝජනා කරයි.

පා.64/'10

ගරු රවී කරුණානායක මහතා, — දූෂණයෙන් තොර ලෝකයක් තහවුරු කිරීම — දූෂණය මුලින් උපුටා දැමීම සඳහා ලෝකයේ පාර්ලිමේන්තු සංවිධාන සමඟ එක්වී ශ්‍රී ලාංකික පාර්ලිමේන්තු මන්ත්‍රීවරුන් කටයුතු කළ යුතු බවට මෙම පාර්ලිමේන්තුව යෝජනා කරයි.

පා. 69/'10

ගරු රවී කරුණානායක මහතා, — මුළාවට ලක්වූ තැන්පත්කරුවන්ට තම මුදල් නැවත ගෙවීම, — ව්‍යාජ මූල්‍ය ආයතනවල තම මුදල් තැන්පත්කර එමඟින් මුළාවට ලක්වූ බොහෝ දෙනෙක් සිටින බැවින් හා පසුගිය 2009/2010 මැතිවරණ ව්‍යාපාරයේදී මෙම රජය විසින් තැන්පත්කරුවන් සහ මූල්‍ය ආයතනවලට ඔවුන්ගේ හිඟ මුදල් නැවත ගෙවීමට පොරොන්දුවී ඇති බැවින්, මහ බැංකුව මෙම ආයතනවල භාරකරු හෙයින් වඩා කාර්යක්ෂම ලෙස කටයුතු කළ යුතු බවත්, තැන්පත්කරුවන්ට තම හිඟ මුදල ලබා දීමට රජය ඉදිරිපත් විය යුතු බවත්, මෙම පාර්ලිමේන්තුව යෝජනා කරයි.

පා.77/'10

ගරු බුද්ධික පතිරණ මහතා, — රාජ්‍ය සේවයේ විශ්‍රාමිකයින්ගේ වැටුප් විෂමතා ඉවත් කිරීම, — 2006/6 වැටුප් ප්‍රතිශෝධන වක්‍ර ලේඛයට අනුව 2006.06.01 දින සිට ක්‍රියාත්මක වන පරිදි රාජ්‍ය සේවකයන්ගේ වැටුප් පරිවර්තනය කිරීම නිසා 2006.06.01 දිනට පෙර විශ්‍රාම ගිය සහ ඉන්පසු විශ්‍රාම ගිය රාජ්‍ය සේවකයන් අතර දැඩි වැටුප් විෂමතාවක් පවතින බැවින් එය ඉවත් කිරීමට ජාතික වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා.78/'10

ගරු බුද්ධික පතිරණ මහතා, — දිස්ත්‍රික් මට්ටමින් තොරතුරු මධ්‍යස්ථාන ඇති කිරීම, — භූගෝලීය පිහිටීම, ඓතිහාසික පසුබිම, වගාකරන හෝග වර්ග, මාර්ග පද්ධතිය, රජයේ කාර්යාල, පාසල්, විශ්වවිද්‍යාල, දුම්රිය ස්ථාන සහ බස් නැවතුම් පොළවල් ආදි සියලුම තොරතුරු පරිගණක ගත කරන ලද හා ලේඛන ගත කරන ලද තොරතුරු මධ්‍යස්ථාන ඇති කිරීමටත්, එහි පළමු පියවරේදී පළාත් මට්ටමින්, දෙවැනි පියවර ලෙස දිස්ත්‍රික් මට්ටමින් සහ තෙවැනි පියවර ලෙස ප්‍රාදේශීය ලේකම් බල ප්‍රදේශ මට්ටමින් මෙම මධ්‍යස්ථාන ඇති කළ යුතුයැයි මෙම පාර්ලිමේන්තුව යෝජනා කරයි.

පා.79/'10

ගරු බුද්ධික පතිරණ මහතා, — ශ්‍රී ලංකාවේ දහම් පාසල් අධ්‍යාපනය හා පරිපාලනය විධිමත් කිරීම, — ශ්‍රී ලංකාවේ සියලුම ආගම්වල දහම් පාසල් අධ්‍යාපනය හා පරිපාලනය වඩාත් විධිමත් කිරීමට සහ බෞද්ධ දහම් පාසල් තුළ පවත්නා දහම් අවසාන හා ධර්මාවාර්ය විභාග මෙන්ම සියලුම ආගම්වල දහම් පාසල් තුළ පැවැත්වෙන ඒ හා සමාන විභාග සහතික පත්‍ර සඳහා නිසි පිළිගැනීමක් ලබා දීමට, දහම් පාසල් සඳහා අඛණ්ඩව මානව සම්පත් හා භෞතික සම්පත් ලබා දීමෙන් දහම් පාසල් සඳහා පැමිණෙන සිසුන් සංඛ්‍යාව වැඩි කිරීමට කඩිනම් වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා.80/'10

ගරු බුද්ධික පතිරණ මහතා,—සුනබයින්, බලලුන් වැනි සුරතල් සතුන් ඇති කිරීම සම්බන්ධ නීති සම්පාදනය,— නිවෙස්වල හෝ අලෙවි කිරීම සඳහා ඇති කරන සුනබයින්, බලලුන් වැනි සුරතල් සතුන් පළාත් පාලන ආයතනවල ලියාපදිංචි කිරීම සඳහා අවශ්‍ය නීති සම්පාදනය කළ යුතු අතර, එම සතුන්ගේ පැටවුන් අලෙවි කිරීම නීත්‍යානුකූලව අවසර ලත් මධ්‍යස්ථානවලදී පමණක් සිදු කළ යුතු බවත්, එසේ නොවන ස්ථානවල ඇති කරන ගැහැණු සතුන් අනිවාර්යයෙන්ම වන්ද්‍යාකරණයට ලක් කිරීමටත්, අවශ්‍ය නීති සම්පාදනය කළ යුතුයැයි මෙම පාර්ලිමේන්තුව යෝජනා කරයි.

පා. 81/'10

ගරු බුද්ධික පතිරණ මහතා,— රැකියා වෙළඳපොළට අවශ්‍ය ශ්‍රමිකයින් පුහුණු කිරීම,— අනාගත ශ්‍රී ලංකාවේ බිහිවන නව රැකියා අවස්ථා සඳහා අවශ්‍ය ශ්‍රමිකයින් පුහුණු කිරීමේ ක්‍රමවේදයකට මූල පිරිමේ කාර්යය වඩාත් කාර්යක්ෂම ලෙස රට තුළ පවත්නා සියලුම තෘතීක අධ්‍යාපන ආයතන මගින් ආරම්භ කළ යුතුයැයි මෙම පාර්ලිමේන්තුව යෝජනා කරයි.

පා. 82/'10

ගරු බුද්ධික පතිරණ මහතා,— රාජ්‍ය පරිපාලන ව්‍යුහය ප්‍රතිසංවිධානය කිරීම,— දැනට රාජ්‍ය පරිපාලන අමාත්‍යාංශය මගින් ග්‍රාම නිලධාරී වසම් යළි සීමා නිර්ණය කිරීම සඳහා කටයුතු කරගෙන යමින් සිටින බැවින් එසේ සීමා නිර්ණය කරනු ලබන ග්‍රාම නිලධාරී වසම් තුළින් නව ප්‍රාදේශීය ලේකම් බල ප්‍රදේශ සීමා සහ නව දිස්ත්‍රික් සීමා නිර්ණය කළ යුතු බවත්, මෙසේ නිර්ණය කරනු ලබන ප්‍රාදේශීය ලේකම් බල ප්‍රදේශය පළාත් පාලන ආයතන බල ප්‍රදේශය බවට පත්කළ යුතු අතර එකී බල ප්‍රදේශයට කොට්ඨාස අධ්‍යාපන බල ප්‍රදේශය, පොලිස් බල ප්‍රදේශය, ගොවිජන සේවා බල ප්‍රදේශය, ප්‍රාදේශීය සෞඛ්‍ය සේවා නිලධාරී බල ප්‍රදේශය ඇතුළු සියලු රාජ්‍ය ආයතනයන්හි බල ප්‍රදේශ සීමා සංයුක්ත වන පරිදි සමස්ත රාජ්‍ය ව්‍යුහයම ප්‍රතිසංවිධානය විය යුතුයැයි මෙම පාර්ලිමේන්තුව යෝජනා කරයි.

පා. 83/'10

ගරු බුද්ධික පතිරණ මහතා,— නිල්වලා ගහ ව්‍යාපාරයේ ඉදිරි සංවර්ධන කටයුතු යළි ආරම්භ කිරීම,— මාතර දිස්ත්‍රික්කයේ නිල්වලා ගහ ව්‍යාපාරයේ සංවර්ධන කටයුතු අතර මග ඇත හිටිමෙන් එම මිටියාවතේ පෝෂක ප්‍රදේශයන්හි හව හෝග වගා කරන ජනතාවට මුහුණ පෑමට සිදුවී ඇති ගැටලු කඩිනමින් විසඳීමට පියවර ගත යුතු බවත්, නිල්වලා ගහ ව්‍යාපාරයේ ඉදිරි සංවර්ධන කටයුතු කඩිනමින් යළි ආරම්භ කළ යුතු බවත් මෙම පාර්ලිමේන්තුව යෝජනා කරයි.

පා. 84/'10

ගරු බුද්ධික පතිරණ මහතා,— පළාත් සභා සහ පළාත් පාලන ආයතනවල මහජන නියෝජිතයින්ගේ නිල කාලයට පසුද සාමවිනිසුරු පදවිය ලබාදීම,— පළාත් සභා සහ පළාත් පාලන ආයතනවල මහජන නියෝජිතයින්ට දෙනු ලබන සාමවිනිසුරු තනතුරු ඔවුන්ගේ නිල කාලයට පමණක් සීමාවන බැවින්, නිල කාලයෙන් පසුවත් ඔවුන්ගෙන් එම සේවාව ලබා ගැනීම සඳහා පැමිණෙන විශාල පිරිසක් අපහසුතාවයට පත්වන බැවින්, එම මහජන නියෝජිතයන්ට තම නිල කාලයෙන් පසුවත්, සාම විනිසුරු තනතුරු ලබා දීම සඳහා සුදුසු වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා. 85/'10

ගරු බුද්ධික පතිරණ මහතා,— සියලුම පළාත් සභා ජනතා නියෝජිතයන්ගේ දීමනා හා වරප්‍රසාද පිළිබඳව නැවත සලකා බැලීම,— දිවයිනේ දැනට ක්‍රියාත්මක වන පළාත් සභා හා ඉදිරියේදී විධිමත්ව ක්‍රියාත්මකවීමට නියමිත උතුරු පළාත් සභාවේ ගරු අමාත්‍යවරුන්, සභාපතිවරුන්, උපසභාපතිවරුන්, ආණ්ඩු පාර්ශ්වයේ සංවිධායකවරුන්, සභා නායකවරුන්,

විරුද්ධ පාර්ශ්වයේ නායකවරුන්, විරුද්ධ පාර්ශ්වයේ ප්‍රධාන සංවිධායකවරුන් සහ ගරු මන්ත්‍රීවරුන්ගේ දීමනා, වරප්‍රසාද හා පහසුකම් ක්‍රමවත් තත්වයක නොපවතින බැවින් මේ පිළිබඳව ගැඹුරින් සලකා බලා ඒ සඳහා විධිමත් ක්‍රියාමාර්ග ගත යුතුයැයි මෙම පාර්ලිමේන්තුව යෝජනා කරයි.

පා. 86/'10

ගරු බුද්ධික පතිරණ මහතා, — පළාත් පාලන ආයතන වල සියලුම මහජන නියෝජිතයින්ගේ දීමනා හා වරප්‍රසාද පිළිබඳ නැවත සලකා බැලීම, — දිවයිනේ ක්‍රියාත්මක වන හා ඉදිරියේදී ක්‍රියාත්මකවීමට නියමිත සියලුම මහ නගර සභා, නගර සභා හා ප්‍රාදේශීය සභාවන්හි පුරපතිවරයන්, නගරාධිපතිවරයන්, සභාපතිවරයන්, නියෝජ්‍ය පුරපතිවරයන්, නියෝජ්‍ය නගරාධිපතිවරයන්, උප සභාපතිවරුන්, විපක්ෂනායකවරයන් හා මන්ත්‍රීවරයන්ගේ දීමනා, වරප්‍රසාද සහ අනෙකුත් පහසුකම් ක්‍රමවත් තත්වයක නොපවතින බැවින් මේ පිළිබඳව ගැඹුරින් සලකා බලා ඒ සඳහා විධිමත් ක්‍රියාමාර්ග ගත යුතුයැයි මෙම පාර්ලිමේන්තුව යෝජනා කරයි.

පා. 87/'10

ගරු බුද්ධික පතිරණ මහතා, — උතුරු නැගෙනහිර අතුරුදහන් වූ දෙමළ ජනතාවට මරණ සහතික ලබා දීම, — උතුරු නැගෙනහිර ප්‍රදේශවල යුද්ධය පැවති පසුගිය දශක තුනක පමණ කාලය තුළ විවිධ හේතූන් නිසා අතුරුදහන් වී ඇති පුද්ගලයන් මේ වන විට ජීවත්ව ඇතර සිටි ද නැද්ද යන්න කඩිනමින් පරීක්ෂණ පවත්වා ඔවුන් ජීවත්ව ඇතර නොමැති නම් ඔවුන් සඳහා මරණ සහතික ලබා දිය යුතු යැයි මෙම පාර්ලිමේන්තුව යෝජනා කරයි.

පා. 88/'10

ගරු බුද්ධික පතිරණ මහතා, — ජාතික තරුණ ප්‍රතිපත්තියක් සකස් කිරීම, — සියලුම දේශපාලන පක්ෂ නියෝජනය කරන පාර්ලිමේන්තු මන්ත්‍රීවරයන්ගෙන් සමන්විත විශේෂ කාරක සභාවක් පත්කොට ශ්‍රී ලංකාවට යෝග්‍යවූ ජාතික තරුණ ප්‍රතිපත්තියක් සකස් කිරීම ආරම්භ කළ යුතුයැයි ද, ඒ සඳහා ඒ හා සබැඳි සියලු ක්ෂේත්‍රයන් නියෝජනය වන පරිදි ප්‍රවීණයන්, උගතුන් හා බුද්ධිමතුන්ගෙන් මෙන්ම රාජ්‍ය හා රාජ්‍ය නොවන ආයතනයන්හි සහාය ලබා ගත යුතුයැයි ද මෙම පාර්ලිමේන්තුව යෝජනා කරයි.

පා. 89/'10

ගරු බුද්ධික පතිරණ මහතා, — රජයේ පාසල් හා විශ්වවිද්‍යාල නිවාඩු දිනවලදී එම මධ්‍යස්ථාන අධ්‍යාපන ඒකක සඳහා ලබාදීම, — රජයේ පාසල් නිවාඩු කාලයේදී සහ සවස් වරුවලත් විශ්වවිද්‍යාල නිවාඩු දිනවලත් එම මධ්‍යස්ථාන මුල් කොට ගෙන ව්‍යාපාරික ප්‍රජාව, රාජ්‍ය නොවන සංවිධාන, වාණිජ මණ්ඩල, ප්‍රජා මූල සංවිධාන සම්බන්ධ කර ගන්නා වූ පුළුල් වැඩපිළිවෙළක් වශයෙන් වැඩිහිටි හා නොවිධිමත් අධ්‍යාපන ඒකක සහනදායී ගාස්තු පදනමක් මත ආරම්භකළ යුතුයැයි මෙම පාර්ලිමේන්තුව යෝජනා කරයි.

පා. 90/'10

ගරු බුද්ධික පතිරණ මහතා, — පුරප්පාඩු වන ග්‍රාම නිලධාරී තනතුරු වල වැඩ බැලීමේ පත්වීම් සඳහා කාර්යක්ෂම වැඩපිළිවෙළක් සකස් කිරීම, — ග්‍රාම නිලධාරී තනතුරු පුරප්පාඩු ඇති වූ විට ආසන්න ග්‍රාම නිලධාරී වසමේ ග්‍රාම නිලධාරීවරයා වැඩ බැලීම සඳහා පත් කරනු ලබන්නේ ඉතා සුළු දීමනාවක් යටතේ බැවින් ද, මෙම වැඩ බැලීමේ පත්වීම් තුළින් ග්‍රාම නිලධාරී වසම් දෙකෙහිම කාර්යක්ෂමතාව බිඳ වැටෙන බැවින්ද, එම තත්වය මග හරවා ගැනීම සඳහා සෑම ප්‍රාදේශීය ලේකම් කොට්ඨාසයකම ග්‍රාම නිලධාරී සංචිතයක් ප්‍රාදේශීය ලේකම් කාර්යාලය තුළ පිහිටුවිය යුතු අතර පුරප්පාඩු සිදුවන වසම සඳහා එකී සංචිතය තුළින් ග්‍රාම නිලධාරීන් පත් කිරීම සහ එම සංචිතය තුළ සිටින ග්‍රාම නිලධාරීන්ට ප්‍රාදේශීය ලේකම් විසින් පවරනු ලබන වෙනත් ඵලදායී ක්ෂේත්‍ර හෝ රාජකාරී සඳහා යෙදවීමේ වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා. 91/'10

ගරු බුද්ධික පතිරණ මහතා,— වර්තමානයේ ක්‍රියාත්මක වන සිවිල් ආරක්ෂක කමිටුවලට නිල පිළිගැනීමක් ලබා දීම,— සෑම ග්‍රාම නිලධාරී වසමකම පිහිටා ඇති ආගමික සිද්ධස්ථානයන්හි නායක ස්වමීන්වහන්සේ, පූජකතුමා, විදුහල්පතිතුමා, ග්‍රාම නිලධාරී, සමෘද්ධි සංවර්ධන නිලධාරී, කෘෂිකර්ම පර්යේෂණ සහකාරවරයා, ජන සභා ලේකම්වරු, ප්‍රදේශයේ පොලිස් ස්ථානය නියෝජනය කරන නිලධාරියකු සහ එම ග්‍රාම නිලධාරී වසමේ පිහිටි ස්වේච්ඡා සංවිධාන, රාජ්‍ය හා පෞද්ගලික අංශ වල සේවය කරන අදාළ වසමේ පදිංචිව සිටින නියෝජිතයින්ගෙන් සමන්විත සිවිල් ආරක්ෂක කමිටු ගොඩනැගීමට වඩාත් පහසුවීම සඳහා වර්තමාන සිවිල් ආරක්ෂක කමිටුවලට නිල පිළිගැනීමක් ලබා දිය හැකි පරිදි පාර්ලිමේන්තු පනතක් සම්මත කළ යුතු යැයි ද, ඒ තුළින් ග්‍රාම නිලධාරී වසම තුළ සිදුවන අපරාධ හා දුරාවාර, නීති විරෝධී කටයුතු පිළිබඳ අදාළ අංශ සමඟ මනා සම්බන්ධීකරණයක් ගොඩනැගීමට හැකි වන පරිදි අදාළ නීති සම්පාදනය කළ යුතුයැයි මෙම පාර්ලිමේන්තුව යෝජනා කරයි.

පා. 92/'10

ගරු බුද්ධික පතිරණ මහතා,— දිවයින තුළ දැනට ක්‍රියාත්මක වන යල් පැන ගිය නීති අණපනත් යාවත්කාලීන කිරීම,— ශ්‍රී ලංකාවේ මේ වනවිටත් අධිරාජ්‍යවාදී යුගයේදී හඳුන්වාදෙන ලද නීති අණපනත් ක්‍රියාත්මකවන බැවින් එම නීති අණපනත් යළි අධ්‍යයනය කිරීමේ කමිටු පත්කර, යල් පැනගිය දඬුවම්, දඩ මුදල් ආදිය යාවත්කාලීන කිරීමේ ජාතික වැඩපිළිවෙළක් ක්‍රියාවට නැංවිය යුතුයැයි මෙම පාර්ලිමේන්තුව යෝජනා කරයි.

පා. 93/'10

ගරු බුද්ධික පතිරණ මහතා,— සියලු මැතිවරණ එකම දිනක පැවැත්වීම,— ශ්‍රී ලංකාව තුළ 1988 සිට 2010 දක්වා වසර 22 ක කාලය තුළ 1990, 1992, 1995, 1996, 1998, 2003 සහ 2007 වසරවලදී හැර අන් සෑම වසරකදීම කිසියම් මැතිවරණයක් පවත්වා ඇති අතර, එසේ මැතිවරණ පැවැත්වීම ජනතා මතය සලකා බැලීම සඳහා වටිනා නිර්ණායකයක් වුවද, මේ තුළින් රටේ ආර්ථිකය, පරිපාලනය ආදී සෑම ක්ෂේත්‍රයකටම දැඩි බලපෑමක් ඇති කරන බැවින් පළාත් පාලන මැතිවරණ, මහා මැතිවරණ සහ ජනාධිපතිවරණය එකම දිනයකදී පැවැත්වීමට හැකි වන පරිදි එකී ආයතනවල නිල කාලය සංශෝධනය කිරීමටත්, ගැලපෙන මැතිවරණ ක්‍රමවේදයක් නිර්මාණය කිරීමටත් සුදුසු පරිදි ආණ්ඩුක්‍රම ව්‍යවස්ථා සංශෝධනයක් කළ යුතුයැයි මෙම පාර්ලිමේන්තුව යෝජනා කරයි.

පා. 94/'10

ගරු බුද්ධික පතිරණ මහතා,— පාර්ලිමේන්තු ප්‍රජාතන්ත්‍රවාදය ශක්තිමත් කිරීමට කටයුතු කිරීම,— රට තුළ ප්‍රජාතන්ත්‍රවාදය වඩාත් ශක්තිමත් කිරීමේ අරමුණ ඇතිව පාර්ලිමේන්තුව හා පළාත් සභා අතරත්, පළාත් සභා හා පළාත් පාලන ආයතන අතරත් මනා සම්බන්ධීකරණයක් පවත්වා ගෙන යාම අත්‍යාවශ්‍ය වන අතර ඒ සඳහා පළාත් පාලන ආයතන ප්‍රධානීන්, පළාත් සභා තුළ නියෝජනය වීම සහතිකවනු පිණිස ද, පළාත් සභා ප්‍රධානීන් පාර්ලිමේන්තුව තුළ නියෝජනය වීම සහතිකවනු පිණිසද ක්‍රමවේදයක් සකස් කිරීමට අවශ්‍ය ආණ්ඩුක්‍රම ව්‍යවස්ථා සංශෝධනයක් කළ යුතුයැයි මෙම පාර්ලිමේන්තුව යෝජනා කරයි.

පා. 95/'10

ගරු බුද්ධික පතිරණ මහතා,— ජාතික ඒකාග්‍රතාව ඇති කිරීමට පියවර ගැනීම,— ජාතික ඒකාග්‍රතාවය ප්‍රවර්ධනය කිරීමේ අරමුණින් දෙමළ භාෂාව කථා කරන ජනතාව ජීවත් වන ප්‍රදේශවල සිංහල භාෂා පුහුණු වැඩසටහන් ද, සිංහල භාෂාව කථා කරන ජනතාව ජීවත් වන ප්‍රදේශවල දෙමළ භාෂා පුහුණු වැඩසටහන් ද, රාජ්‍ය, රාජ්‍ය නොවන හා පෞද්ගලික ආයතනයන්හි සහයෙන් ක්‍රියාත්මක විය යුතු අතර රාජ්‍ය හා පෞද්ගලික විද්‍යුත් මෙන්ම මුද්‍රිත මාධ්‍ය ආයතනවල සහයෝගය ලබාගනිමින් මෙම පුහුණු වැඩසටහන් ආරම්භ කිරීම සඳහා ජාතික වැඩපිළිවෙළක් ක්‍රියාවට නැංවිය යුතුයැයි මෙම පාර්ලිමේන්තුව යෝජනා කරයි.

පා. 96/'10

ගරු බුද්ධික පතිරණ මහතා,— කලත්‍රයාගේ නොමනා ක්‍රියා නිසා අසරණභාවයට පත්වන පාර්ශ්වයට සහන සලසා දීම,— විවාහක අඹුසැමියම් යුවලක් එකම වහලක් යට පිවිත්ව සිටින අවස්ථාවලදී පුරුෂයා හෝ බිරිඳ සුරාව, සුදුව සහ වෙනත් අපවාරී කටයුතුවල යෙදෙමින් ඉඩම් හෝ ගේ දොර බඩු මුට්ටු තම පෞද්ගලික අභිමතය පරිදි විකුණමින් හෝ අන් අයට පවරමින් හැසිරීම නිසාවෙන් අනෙක් පාර්ශ්වයන් සමඟ දරුවන් දැඩි අසරණභාවයට පත් වන අවස්ථාවලදී එම තත්ත්වය වළක්වා ගැනීම සඳහා අවශ්‍ය නීති සම්පාදනය කළ යුතුයැයි මෙම පාර්ලිමේන්තුව යෝජනා කරයි.

පා. 98/'10

ගරු බුද්ධික පතිරණ මහතා,—වර්ෂා ධර්ම පිළිබඳ කාරක සභා ඇතිකිරීම,— ශ්‍රී ලංකාවේ පාර්ලිමේන්තු මන්ත්‍රීවරුන්ගේ විශ්වාසවන්තභාවය හා ඔවුන් තුළ උසස් ආචාර ධර්ම පවත්වාගෙන යාමේ අවශ්‍යතාව නිසා ඒ පිළිබඳ කරුණු සොයා බැලීම සඳහා වර්ෂා ධර්ම පිළිබඳ කාරක සභාවක් ඇති කළ යුතුයැයි මෙම පාර්ලිමේන්තුව යෝජනා කරයි.

පා. 99/'10

ගරු බුද්ධික පතිරණ මහතා,—නව ඉලෙක්ට්‍රොනික් හැඳුනුම්පතක් නිකුත් කිරීම,— පරිපාලනය පහසු කිරීම, අපරාධ මැඩලීම සඳහා හා වෙනත් වංචනික ක්‍රියාවලට යොමුවීම අවමකිරීම සඳහා අදාළ පුද්ගලයාගේ රුධිර ගණය, බැංකු ගිණුම්, ක්‍රෙඩිට් කාඩ්, අධ්‍යාපන සුදුසුකම්, රියදුරු බලපත්‍ර හා විදේශ ගමන් බලපත්‍ර අංක ආදී වැදගත් හා අවශ්‍ය තොරතුරු ඇතුළත් නව ඉලෙක්ට්‍රොනික අංකයක් සහිත ජාතික හැඳුනුම්පතක් නිකුත් කළ යුතු බවත් ප්‍රාදේශීය ලේකම් බල ප්‍රදේශයන්හි පිවිත්වන සියලු දෙනාගේ තොරතුරු ග්‍රාම නිලධාරී කොට්ඨාස මට්ටමින් පරිගණකගත කිරීම කඩිනමින් කළ යුතු බවත් එම තොරතුරු වරින්වර යාවත්කාලීන කළයුතු බවත් මෙම පාර්ලිමේන්තුව යෝජනා කරයි.

පා. 100/'10

ගරු බුද්ධික පතිරණ මහතා, — පොලිස් නිලධාරීන්ට ද අවුරුදු විස්සක සේවා කාලයකින් පසු විශ්‍රාම යාමට අවස්ථාව ලබාදීම, — පොලිස් දෙපාර්තමේන්තුවේ කාන්තා පොලිස් නිලධාරීන්ගේ සඳහා වන විසි වසරක සේවා කාලයකින් පසු ස්ව කැමැත්තෙන් විශ්‍රාමයාමේ හැකියාව, පොලිස් නිලධාරීන් සඳහා ද අදාළ වියයුතු යැයි ද ඒ සඳහා ක්‍රමවේදයක් සකස් කළ යුතුයැයි ද මෙම පාර්ලිමේන්තුව යෝජනා කරයි.

පා. 101/'10

ගරු බුද්ධික පතිරණ මහතා,—රෙගුලාසි ඉවත් කිරීමේ කාරක සභා ඇති කිරීම,—රෙගුලාසි තැනීම මෙන්ම රෙගුලාසි ඉවත් කිරීමද නිතර සිදුවන ක්‍රියාවලියක් බැවින් කල්පැන ගිය රෙගුලාසි ඉවත් කිරීම පිළිබඳ සොයා බැලීම සඳහා රෙගුලාසි ඉවත් කිරීමේ කාරක සභා ඇති කළ යුතුයැයි මෙම පාර්ලිමේන්තුව යෝජනා කරයි.

පා. 102/'10

ගරු බුද්ධික පතිරණ මහතා, — සිවිල් ආරක්ෂක බලකායට අයත් නිලධාරීන්/ නිලධාරීන්ගේ සේවයේ ස්ථිර කිරීම, — සිවිල් ආරක්ෂක බලකායට අයත් නිලධාරීන් හා නිලධාරීන්ගේ සඳහා ද රජයේ අනෙකුත් ආරක්ෂක අංශවල සේවයේ නියුතු නිලධාරීන් හා නිලධාරීන්ගේ මෙන් වැටුප්, දීමනා, ස්ථිර සේවය සහ විශ්‍රාම වැටුප් සහිත රජයේ වෙනත් දෙපාර්තමේන්තුවල මෙන් පිළිගත් නිල තත්ත්වයක් ලබාදිය යුතුයැයි මෙම පාර්ලිමේන්තුව යෝජනා කරයි.

පා. 103/'10

ගරු බුද්ධික පතිරණ මහතා, — සහතික වීම පිළිබඳ කාරක සභා ඇති කිරීම, — පාර්ලිමේන්තුවේ අසන ප්‍රශ්නවලට පිළිතුරු වශයෙන් රජය දෙන සහතික හා රජයේ බැඳීම් ඇතැම් විට කඩ වන අවස්ථා දක්නට ලැබෙන බැවින්, රජය සිය වගකීම් ඉටු කරන බවට සහ ඒවා පිළිබඳව වගකියන බවට සහතික වීම සඳහා සහතික වීම පිළිබඳ කාරක සභා ඇති කළ යුතුයැයි මෙම පාර්ලිමේන්තුව යෝජනා කරයි.

පා. 105/'10

ගරු බුද්ධික පතිරණ මහතා, — දුම්රිය දෙපාර්තමේන්තුව සතු ඉඩම්වල ඵලදායීතාව වැඩිකර ගැනීම, — ශ්‍රී ලංකා දුම්රිය දෙපාර්තමේන්තුව සතු ඉඩම්වල ඇති අනවසර ඉදිකිරීම් හා අනවසර පදිංචිකරුවන් කඩිනමින් ඉවත්කර නීත්‍යානුකූල ඉදිකිරීම් සම්බන්ධ ගිවිසුම් නැවත සමාලෝචනය කිරීමෙන් දෙපාර්තමේන්තුවට ලැබෙන ආදායම් වර්ධනය කළ යුතු අතර, දෙපාර්තමේන්තුවේ සංවර්ධන කටයුතු සඳහා සෘජුවම බල නොපාන්නා වූ ඉඩම් දිගුකාලීන බදු පදනමක් මත පෞද්ගලික අංශයට ලබාදී එම මුදල් දුම්රිය පද්ධතිය නවීකරණය සඳහා යොදා ගත යුතුයැයි මෙම පාර්ලිමේන්තුව යෝජනා කරයි.

පා. 108/'10

ගරු බුද්ධික පතිරණ මහතා, — යාවකයින්ගේ ජීවිත ආරක්ෂා කිරීම සඳහා ක්‍රමවේදයක් සැකසීම, — මේ වන විට යාවකයින්ගේ ජීවිතවලට විශාල ලෙස තර්ජන එල්ල වී තිබෙන බැවින් ඔවුන්ගේ ජීවිතවල සුරක්ෂිතතාව රැකදීම උදෙසා, ඔවුන්ට වගා කිරීම සඳහා ඉඩම් ලබා දී ඉන් ලැබෙන ආදායමෙන් ඔවුන්ගේ ජීවිතවල ආරක්ෂාව හා පෝෂණය සහතික කළ යුතුයැයි මෙම පාර්ලිමේන්තුව යෝජනා කරයි.

පා. 109/'10

ගරු බුද්ධික පතිරණ මහතා, — අයාලේ යන සුනඛයින්ගෙන් මිනිස් ජීවිතවලට සිදුවන හානිය වළක්වා ගැනීම සඳහා ක්‍රමවේදයක් සැකසීම, — අයාලේ යන සුනඛයින්ගෙන් මිනිස් ජීවිතවලට සිදුවන හානිය වළක්වා ගැනීමේ අරමුණින්, රජය මගින් භූමි ප්‍රමාණයක් වෙන්කොට එම ස්ථානයට නිදැල්ලේ යන සුනඛයින් ගෙන ගොස් ඔවුන් රැක බලාගැනීම සඳහා සුදුසු වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා. 110/'10

ගරු බුද්ධික පතිරණ මහතා, — ළමා අපවාර සිද්ධීන් සඳහා දැඩි දඬුවම් පැනවීම, — දිවයින පුරා ළමා අපවාර හා අපයෝජනයන් දිනෙන් දින සීඝ්‍රයෙන් වර්ධනය වීමේ තත්ත්වයක් ඇති වී තිබෙන බැවින් ඒ සම්බන්ධව දැනට පවත්නා නීති රෙගුලාසි ප්‍රමාණවත් නොවන්නේ නම්, නව නීති රෙගුලාසි අලුතින් සම්මත කොට ඉතා කඩිනමින් මේ සම්බන්ධ නඩු විසඳීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

පා. 111/'10

ගරු බුද්ධික පතිරණ මහතා, — සංචාරක ව්‍යාපාරය ප්‍රවර්ධනය කිරීම සඳහා වෙරළ පිවිසුම් මාර්ග ඇති කිරීම, — දිවයිනේ වෙරළබඩ කලාපය තුළ සීඝ්‍රයෙන් සිදුවන ඉදිකිරීම් නිසාවෙන් දේශීය, විදේශීය සංචාරකයන්ට මෙන්ම ධීවරයන්ට ද වෙරළ තීරයට පිවිසීමේදී අවහිරතා ඇතිව තිබීම සංචාරක ව්‍යාපාරය ප්‍රවර්ධනයට මෙන්ම ධීවර කර්මාන්තයට ද බාධා ගෙන දෙන බැවින් එම තත්ත්වය වළක්වාලීම සඳහා මෙන්ම මෙම ක්ෂේත්‍ර ප්‍රවර්ධනය කිරීමේ අරමුණ ඇතිව වෙරළ පිවිසුම් මාර්ග පද්ධතියක් ඇති කළ යුතුයැයි මෙම පාර්ලිමේන්තුව යෝජනා කරයි.

පා.112/'10

ගරු බුද්ධික පතිරණ මහතා,— අධ්‍යාපන පරිපාලන සේවයේ නිලධාරීන්ගේ වැටුප් විෂමතා ඉවත් කිරීම,— විදුහල්පති සේවය, ගුරු අධ්‍යාපන සේවය, අධ්‍යාපන පරිපාලන සේවය යන සේවාවල දැඩි වැටුප් විෂමතාවක් පවතින බැවින්, එම තත්ත්වය මහ හරවා ඔවුන්ගේ ආත්මාභිමානයට සරිලන වැටුපක් ලැබෙන පරිදි වැටුප් විෂමතා ඉවත් කිරීම සඳහා ක්‍රමවේදයක් සකස් කළ යුතුයැයි මෙම පාර්ලිමේන්තුව යෝජනා කරයි.

පා.113/'10

ගරු බුද්ධික පතිරණ මහතා,— බෞද්ධ භික්ෂු අධ්‍යාපනය ප්‍රවර්ධනය කිරීම,— බෞද්ධ භික්ෂුන් වහන්සේලාගේ ධර්ම ඥානය ප්‍රවර්ධනය කිරීමේ අරමුණ ඇතිව උන්වහන්සේලාගේ කථන හැකියා, ශ්‍රවණ හැකියා, පරිගණක, මනෝවිද්‍යාත්මක සහ උපදේශනය පිළිබඳ දැනුම වැඩි දියුණු කිරීම උදෙසා දැනට පවත්නා භික්ෂු අධ්‍යාපන ආයතනවලට පරිබාහිරව මෙම කටයුතු සඳහාම වෙන් වූ භික්ෂු අධ්‍යාපන ආයතන ඇති කිරීම සඳහා ක්‍රමවේදයක් සකස් කළ යුතුයැයි මෙම පාර්ලිමේන්තුව යෝජනා කරයි.

පා.114/'10

ගරු බුද්ධික පතිරණ මහතා,— ශ්‍රී ලංකාව තුළ දැනට ක්‍රියාත්මක වන නොතාරිස් සේවාව යාවත්කාලීන කිරීම,— දිවයින තුළ ක්‍රියාත්මක වන නොතාරිස් සේවය යල්පැන ගිය නීතිවලින් සකස් වී ඇති නිසා ඒ පිළිබඳව යළි සලකා බලා වර්තමානයට ගැලපෙන ලෙස නීති හඳුන්වා දිය යුතුයැයි මෙම පාර්ලිමේන්තුව යෝජනා කරයි.

පා.115/'10

ගරු බුද්ධික පතිරණ මහතා,— වියළි කලාපීය හේන් ගොවීන්ගේ ආර්ථිකය ශක්තිමත් කිරීම,— වියළි කලාපීය ප්‍රදේශවල හේන් ගොවීන් විසින් වගා කරනු ලබන වී, කුරක්කන්, මුං, තල වැනි වගාවන්හි අස්වැන්න වැඩි කර ගැනීම සහ නිෂ්පාදන සකස් කිරීම සඳහා නව තාක්ෂණය හඳුන්වාදීම තුළින් උසස් ගුණාත්මක තත්ත්වයෙන් යුතු නිෂ්පාදන සකස් කිරීම සඳහාත්, දේශීය හා ජාත්‍යන්තර වෙළඳපොළ තුළ නිෂ්පාදන අලෙවි කර ගැනීමේ පදනම ශක්තිමත් කර ගැනීම සඳහාත් සීමිත සම්ප්‍රදාය සමාගම් ඇති කළ යුතුයැයි මෙම පාර්ලිමේන්තුව යෝජනා කරයි.

පා.116/'10

ගරු බුද්ධික පතිරණ මහතා,— ගුරු උපදේශක සේවාවක් ඇති කිරීම,— ශ්‍රී ලංකාවේ අධ්‍යාපනයේ ගුණාත්මක සංවර්ධනයක් ඇති කිරීමේ අරමුණ ඇතිව මීට වසර විස්සකට(20) පමණ පෙර සිට ආරම්භ වී ක්‍රියාත්මක වන ගුරු උපදේශක තනතුරු වෙනම ගුරු උපදේශක සේවා ඒකකයක් ලෙස ස්ථාපනය කළ යුතුයැයි මෙම පාර්ලිමේන්තුව යෝජනා කරයි.

පා.118/'10

ගරු බුද්ධික පතිරණ මහතා,— නිරිඟු පිටි වෙනුවට සහල් පිටි ජනතාව අතර ජනප්‍රිය කරවීම සඳහා නව තාක්ෂණය හඳුන්වා දීම,— නිරිඟු පිටි සඳහා විදේශ රටවලට ඇදී යන විශාල ධනස්කන්ධය නවතාලීමේ අරමුණ ඇතිව ආදේශකයක් ලෙස භාවිතා කළ හැකි සහල් පිටිවලින් සැකසූ ආහාර ප්‍රචලිත කිරීම සඳහාත්, කෙඳි සහිත ධාන්‍ය වර්ගයක් වන සහල් වඩාත් සියුම් ලෙස නිරිඟු පිටි මෙන් අඹරා ගැනීම සඳහාත්, නිරිඟු පිටි ඇඹරීමට භාවිතා කරන ආකාරයේ යන්ත්‍ර සූත්‍ර සහ නව තාක්ෂණය හඳුන්වා දිය යුතුයැයි මෙම පාර්ලිමේන්තුව යෝජනා කරයි.

පා.119/'10

ගරු බුද්ධික පතිරණ මහතා,— යුද්ධය නිසා ආබාධිතයන් බවට පත්වූවන්ට සහන සලසා දීම,— වසර 30කට ආසන්න කාලයක් පැවැති යුද්ධය හේතුකොට ගෙන එදිනෙදා කුලී වැඩ කොට ජීවත් වූ ජනතාවන් ස්ථිර රැකී රක්ෂා කළ ජනතාවන් අතරින් සැලකිය යුතු ප්‍රමාණයක් අංගවිකලව ආබාධිතව ජීවන බරින් මහත් පීඩාවට පත් වී අසරණව ජීවත් වන බැවින්, ඔවුන් සඳහා යම් මාසික දීමනාවක් ලබා දීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

පා.120/'10

ගරු බුද්ධික පතිරණ මහතා,— සියලුම ප්‍රභූ ආරක්ෂකයින් සඳහා ගමන් වියදම් දීමනාවක් ලබා දීම,— ජනාධිපති ආරක්ෂක සහ අගමැති ආරක්ෂක සේවයේ නියුක්ත නිලධාරීන්ට මෙන්ම අනෙකුත් ප්‍රභූ ආරක්ෂක සේවාවල නියුක්ත නිලධාරීන්ට ද සමාන ගමන් වියදම් දීමනාවක් ලබා දීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

පා.127/'11

ගරු රවි කරුණානායක මහතා,— ගාල්ල ජාත්‍යන්තර ක්‍රීඩාංගණය නැවත නම් කිරීම,— නිදහස් අධ්‍යාපනයේ පියා වන දිවංගත ගරු (ආචාර්ය) සී. ඩබ්ලිව්. ඩබ්ලිව්. කන්නන්ගර මහතාට ගෞරවයක් වශයෙන් ගාල්ල ජාත්‍යන්තර ක්‍රීඩාංගණය එතුමාගේ නමින් නැවත නම් කළ යුතුයැයි මෙම පාර්ලිමේන්තුව යෝජනා කරයි.

පා.130/'11

ගරු රවි කරුණානායක මහතා,— මැතිවරණ ක්‍රියාවලිය සහ මැතිවරණ පැවැත්වීම පිළිබඳව පාර්ලිමේන්තු විශේෂ කාරක සභාවක් පත් කිරීම,— මැතිවරණ ක්‍රියා පටිපාටිය සහ මැතිවරණ පැවැත්වීම පිළිබඳව පාර්ලිමේන්තු විශේෂ කාරක සභාවක් ස්ථිර පදනමකින් පත් කළ යුතුයැයි මෙම පාර්ලිමේන්තුව යෝජනා කරයි.

පා.131/'11

ගරු රවි කරුණානායක මහතා,— සේවක අර්ථසාධක අරමුදලින් සහ සේවක භාරකාර අරමුදලින් කඩිනමින් මුදල් ගෙවීම,— සේවක අර්ථසාධක අරමුදලේ සහ සේවක භාරකාර අරමුදලේ දායකත්වය දරන සියලුම සාමාජිකයින්ට ගෙවිය යුතු මුදල් ක්‍රියාකාරී සේවයෙන් විශ්‍රාම ගෙන එක් මසක් ගතවීමෙන් අනතුරුව ගෙවීම සඳහා විධිවිධාන සැලසිය යුතුයැයි මෙම පාර්ලිමේන්තුව යෝජනා කරයි.

පා.132/'11

ගරු රවි කරුණානායක මහතා,— රාජ්‍ය මාධ්‍යවල අපක්ෂපාතීත්වය තහවුරු කිරීම,— රාජ්‍ය මාධ්‍ය ශ්‍රී ලංකාවේ පුරවැසියන්ට පමණක්ම හිමි වූ තනි අයිතිවාසිකමක්වන නිසාත්, රජයේ මාධ්‍ය නිරන්තරවම දේශපාලනීකරණයට ලක්වීමක් සිදුවී තිබෙන නිසාත් ශ්‍රී ලංකාවේ ලියාපදිංචි වී සිටින සියලුම දේශපාලන පක්ෂවලට රාජ්‍ය මාධ්‍ය තුළින් සමාන ලෙස සැලකීම සහ සමාන ලෙස අවස්ථාවන් ලබාදීම තහවුරු කළ යුතුයැයි මෙම පාර්ලිමේන්තුව යෝජනා කරයි.

පා.133/'11

ගරු රවි කරුණානායක මහතා,— රාජ්‍ය සේවයේ භාෂා ප්‍රවීණත්වයේ අවශ්‍යතාව,— වර්ෂ 2025 වන විට සියලුම රජයේ සේවකයන්ට සිංහල, දෙමළ සහ ඉංග්‍රීසි යන භාෂා තුනෙන්ම වැඩ කටයුතු කිරීමට, ලිපි හුවමාරු කර ගැනීමට සහ කථා කිරීමට හැකි වීම රජය විසින් අනිවාර්ය කළ යුතුයැයි මෙම පාර්ලිමේන්තුව යෝජනා කරයි.

පා.134/'11

ගරු රවී කරුණානායක මහතා, — පාර්ලිමේන්තු මන්ත්‍රීවරුන්ට විමධ්‍යගත අයවැයෙන් ප්‍රතිපාදන වෙන්කරදීම, — පාර්ලිමේන්තු මන්ත්‍රීවරුන් 225 දෙනා වෙත, දළ ජාතික නිෂ්පාදිතයෙන් 1% කට සමාන වූ විමධ්‍යගත අයවැය මුදලක් වාර්ෂිකව වෙන්කළ යුතු බවත් එම වෙන්කිරීමෙන්, 50% ක් ප්‍රාග්ධන වියදම් වශයෙන් උපයෝගීකර ගැනීමටත් ශේෂය රජයේ නිර්ණායක මත පදනම්ව තම ඡන්ද දායකයින් වෙනුවෙන් පාර්ලිමේන්තු මන්ත්‍රීවරයාගේ අභිමතය පරිදි කවර හෝ පදනමකින් උපයෝගී කර ගැනීම සඳහාත් හිමිකම් ලබා දිය යුතු බවත් මෙම පාර්ලිමේන්තුව යෝජනා කරයි.

පා.138/'11

ගරු බුද්ධික පතිරණ මහතා, — විශ්වවිද්‍යාල මගින් පවත්වාගෙන යන පාඨමාලාවන් රැකියාහිමුව පාඨමාලාවන් බවට පත්කිරීම, — දිවයිනේ සියලුම රජයේ විශ්වවිද්‍යාල සහ පෞද්ගලික විශ්වවිද්‍යාල මගින් පවත්වාගෙන යන ශාස්ත්‍රීය අධ්‍යාපනයම සඳහා වූ උපාධි පාඨමාලාවන් රැකියාහිමුව වෘත්තීයමය උපාධි පාඨමාලාවන් බවට පරිවර්තනය කර එමගින් බිහිවන්නා වූ උපාධිධාරීන් වෙත නව රැකියා සපයා දීමේ අරමුණ ඇතිව, සියලුම විශ්වවිද්‍යාල සමඟ රාජ්‍ය අංශයේ සහ පෞද්ගලික අංශයේ ආයතන සම්බන්ධීකරණය සඳහා ක්‍රමවත් වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා.139/'11

ගරු බුද්ධික පතිරණ මහතා, — පාසල් සිසුන් ප්‍රවාහනය කරනු ලබන වෑන් රථ සඳහා නිසි ප්‍රමිතීන් නියම කිරීම, — දිවයින පුරා පවත්වාගෙන යනු ලබන පාසල් සිසු ප්‍රවාහන සේවාවන් නියමිත ප්‍රමිතියෙන් නොපවතින බැවින් සහ ඇතැම් පාසල් වෑන් රථ සේවකයින්ගේ පැවතුම් යහපත් තත්ත්වයෙන් නොපවතින බැවින්, නිසි ප්‍රමිතියෙන් යුතු වෑන් රථ සේවාවක් පවත්වාගෙන යෑම සඳහාත්, එම සේවාවන් ලබාගන්නා පාසල් ශිෂ්‍ය ශිෂ්‍යාවන්ගේ ආරක්ෂාව තහවුරු කිරීම සඳහාත්, වෑන් රථ සේවාවන් සඳහා ප්‍රමිතීන් හඳුන්වාදිය යුතුයැයි ද, වෑන් රථ සේවකයින් තුළ යහපත් පැවතුම් පවත්වාගෙන යාම සඳහා විනය නීති මාලාවක් හඳුන්වා දිය යුතුයැයි ද මෙම පාර්ලිමේන්තුව යෝජනා කරයි.

පා.141/'11

ගරු (අල්හාජ්) ඒ. එච්. එම්. අස්වර් මහතා, — කිතුල් කර්මාන්තය නගා සිටුවීම උදෙසා කිතුල් වගා කිරීම වැඩි කිරීම, — ග්‍රාමීය කර්මාන්ත කෙරෙහි කිතුල් මගින් සිදු කරනා සුවිශාල දායකත්වය හේතු කොට ගෙන ග්‍රාමීය කර්මාන්ත සහ ග්‍රාමීය ප්‍රජාව නගා සිටුවීම පිණිස වගාවන් තුළ කිතුල් ගහනය වැඩි කිරීම සඳහා වන අපගේ දිරිය සැලසුමට අනුගතව නව කිතුල් වගාවන් සංඛ්‍යාව වැඩි කිරීම උදෙසා නිසි ක්‍රියාමාර්ග ගත යුතුයැයි මෙම පාර්ලිමේන්තුව යෝජනා කරයි.

පා.142/'11

ගරු (අල්හාජ්) ඒ. එච්. එම්. අස්වර් මහතා, — ශ්‍රී ලංකාව වටා දූෂණයෙන් තොර සමුද්‍රික පරිසරයක් සුරක්ෂිත කිරීම, — තිරසාර ජාතික සංවර්ධනයක් සහ ස්වකීය ජනතාවගේ සහ ආර්ථිකයේ යහ පැවැත්ම උදෙසා, වසර 2020 වන විට ශ්‍රී ලංකාව වටා දූෂණයෙන් තොර සමුද්‍රික පරිසරයක් තහවුරු කිරීම පිණිස පියවර ගත යුතු යැයි මෙම පාර්ලිමේන්තුව යෝජනා කරයි.

පා.143/'11

ගරු (අල්හාජ්) ඒ. එච්. එම්. අස්වර් මහතා, — කපු වගාව වැඩි දියුණු කිරීම උදෙසා කටයුතු ආරම්භ කිරීම — කපු සහ ඒ ආශ්‍රිත නිෂ්පාදන සැකැස්ම, අලෙවි කිරීම සහ වගා කිරීමට ආධාර කිරීම සහ එමගින් ප්‍රධාන පෙළේ, තත්වයෙන් උසස් සහ වටිනාකම එකතු කළ කපු නිෂ්පාදකයකු සහ අපනයනකරුවකු බවට පත්වීම සඳහා ශ්‍රී ලංකාවට සහාය ලබා දීම පිණිස කපු වගාව වැඩි දියුණු කිරීම උදෙසා කටයුතු ආරම්භ කළ යුතු යැයි මෙම පාර්ලිමේන්තුව යෝජනා කරයි.

පා.144/'11

ගරු (අල්භාජ්) ඒ. එච්. එම්. අස්වර් මහතා, — සම්ප්‍රදායික කර්මාන්ත සංවර්ධනය කිරීම, — අම්පාර දිස්ත්‍රික්කයේ අභාවයට යන සම්ප්‍රදායික කර්මාන්ත වන අත් යන්ත්‍ර ජේෂ් කර්මාන්තය, කුඹල් කර්මාන්තය, තල් කොළ හා පත් ගස්වලින් පෙට්ටි, වට්ටි හා පැදුරු විවීම, කොහු කර්මාන්තය හා වේවැල් කර්මාන්තය යනාදිය සංවර්ධනය කර, එම ප්‍රදේශයේ ජනතාවට රැකියා අවස්ථාවන් උදාකර දීමෙන් ඔවුන්ගේ ආදායම නංවාලීමට රජය කටයුතු කළ යුතුයැයි මෙම පාර්ලිමේන්තුව යෝජනා කරයි.

පා.147/'11

ගරු (අල්භාජ්) ඒ. එච්. එම්. අස්වර් මහතා, — රට ඉදි වගාව හඳුන්වාදීමේ හැකියාව විමසා බැලීම සඳහා පුළුල් අධ්‍යයනයක් සිදු කිරීම, — රට ඉදි ශාඛය (ඕනික්ස් බැක්ටීරියා) අප රටේ වගා කිරීම සම්බන්ධයෙන් මධ්‍යමධ්‍ය දිස්ත්‍රික්කයේ කාන්තන්කුඩ්ඩි සිදු කරන ලද අත්හදා බැලීමක් සාර්ථක බව පෙනී ගොස් ඇති හෙයින්, අප රටේ ජනතාවට අපේම පොළවේ වටන ලද මෙම රසවත් පළතුර භුක්ති විඳීමට අවස්ථාව සලසනු පිණිස, රට ඉදි වගාව හඳුන්වා දීමේ හැකියාව විමසා බලන පුළුල් අධ්‍යයනයක් සිදු කළ යුතු යැයි මෙම පාර්ලිමේන්තුව යෝජනා කරයි.

පා.151/'11

ගරු රවි කරුණානායක මහතා, — ගුවන් විදුලි විකාශ නියාමනය කිරීම, — ගුවන් විදුලි විකාශ නියාමනය කිරීමේ ස්වාධීන අධිකාරියක් සංස්ථාගත කිරීම සඳහා නීති හඳුන්වා දිය යුතුයැයි මෙම පාර්ලිමේන්තුව යෝජනා කරයි.

පා.152/'11

ගරු රවි කරුණානායක මහතා, — රූපවාහිනී වැඩසටහන් විකාශය නියාමනය කිරීම, — රූපවාහිනී වැඩසටහන් විකාශය නියාමනය කිරීමේ ස්වාධීන අධිකාරියක් සංස්ථාගත කිරීම සඳහා නීති හඳුන්වා දිය යුතුයැයි මෙම පාර්ලිමේන්තුව යෝජනා කරයි.

පා.153/'11

ගරු රවි කරුණානායක මහතා, — මහ නගර සභාවලට රාජ්‍ය ගිණුම් පිළිබඳ කාරක සභා හඳුන්වා දීම, — 2013 ජනවාරි මස 01 වැනි දින වන විට සෑම මහ නගර සභාවකම රාජ්‍ය ගිණුම් පිළිබඳ කාරක සභා පිහිටුවීම සඳහා නීති හඳුන්වා දිය යුතුයැයි මෙම පාර්ලිමේන්තුව යෝජනා කරයි.

පා.154/'11

ගරු රවි කරුණානායක මහතා, — හිමිකම් පනත සම්මත කිරීම, — මානව අභිමානය, සමානාත්මතාව සහ නිදහස යන ප්‍රජාතන්ත්‍රවාදී වටිනාකම් තහවුරු කරන දකුණු අප්‍රිකාවේ ප්‍රජාතන්ත්‍රවාදයේ පදනම වන හිමිකම් පනත හා සමානව රටේ සියලු ජනතාවගේ හිමිකම් සහතික කරමින් එම පනතේ නිශ්චිතව දැක්වෙන සීමාවන්ට යටත්ව රාජ්‍යය විසින් ඒවා ගරු කළ යුතු, ආරක්ෂා කළ යුතු, ප්‍රවර්ධනය කළ යුතු හා ඉටුකර දිය යුතු බවට විධිවිධාන සලස්වන පනතක් ශ්‍රී ලංකාවේ සම්මත කළ යුතුයැයි මෙම පාර්ලිමේන්තුව යෝජනා කරයි.

පා.155/'11

ගරු රවි කරුණානායක මහතා, — පාර්ලිමේන්තු මන්ත්‍රීවරුන්ට විශේෂ දීමනා ගෙවීම, — රාජ්‍ය සේවා කොමිෂන් සභාව සහ වැටුප් සහ සේවක සංඛ්‍යා කොමිෂන් සභාව විසින් අනුමත කර පාර්ලිමේන්තුවට ඉදිරිපත් කරනු ලැබුවහොත් හැර කිසිදු අමාත්‍යවරයෙකුට, නියෝජ්‍ය අමාත්‍යවරයෙකුට හෝ පාර්ලිමේන්තු මන්ත්‍රීවරයෙකුට කිසිදු විශේෂ දීමනාවක් නොගෙවිය යුතුයැයි මෙම පාර්ලිමේන්තුව යෝජනා කරයි.

පා.158/'12

ගරු රවි කරුණානායක මහතා,— ශ්‍රී ලංකාවේ වරායන් සංවර්ධනය කිරීම,— ශ්‍රී ලංකාව භූගෝලීය වශයෙන් වාසිදායක ආකාරයට ස්ථානගත වූ කේන්ද්‍රස්ථානයක පිහිටා ඇති බවට ප්‍රවලිතව තිබීමත්, පුරාතනයේ සිටම නැව් ප්‍රවාහන සේවය ඉතා වැදගත් සේවා කර්මාන්තයක් වීමත් සහ ඉන්දියාව ඉතාම අධිෂ්ඨානශීලීව වරායන් සංවර්ධනය සහ ප්‍රවර්ධනය කිරීමෙහි නිරතව සිටීමත් නිසා අප ඉන්දියාව සහ ඉන්දීය ව්‍යාපාර සමග එක් වී දෙරටේම යහපත පිණිස වරායන් සංවර්ධනය කිරීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

පා.117/'10

ගරු රුවන් රණතුංග මහතා,— අතුරු බෙදීම් තහනම් නිකුත්කර ඇති රජයේ දීමනා පත්‍ර ඉඩම්වල අතුරු බෙදීමේ බලය ප්‍රාදේශීය ලේකම්වරුන්ට පැවරීම,— ජය භූමි, ස්වර්ණ භූමි, රත්න භූමි ආදී රජයේ ඉඩම් දීමනා පත්‍රලාභීන්ගේ ඉඩම්වල අතුරු බෙදීම් තහනම් වුවත්, මුල් ඉඩම්ලාභීන්ගේ දෙවන පරම්පරාවේ අයිතිය තහවුරු කිරීමටත්, ඔවුන්ගේ ගේ දොර වතුපිටිවල සංවර්ධන කටයුතු කිරීමටත් අතුරු බෙදීම් අවශ්‍යතා පැන නැගුණු විට, පළාත් කොමසාරිස්, ඉඩම් කොමසාරිස් සහ ජනාධිපති ලේකම් කාර්යාලය හරහා දැනට ක්‍රියාත්මක වන දීර්ඝ ක්‍රියාවලිය අවම කොට අතුරු බෙදීමේ බලය ප්‍රාදේශීය ලේකම්වරුන්ට පැවරීමට අවශ්‍ය නීති හඳුන්වා දිය යුතුයැයි මෙම පාර්ලිමේන්තුව යෝජනා කරයි.

පා.159/'12

ගරු බුද්ධික පතිරණ මහතා,— ජාතික සහ ජාත්‍යන්තර අනාගත ඉල්ලුමට සරිලන ලෙස නිෂ්පාදනය වර්ධනය කිරීම සඳහා ක්‍රමවේදයක් සකස් කිරීම,— ජාතික සහ ජාත්‍යන්තර ප්‍රජාවගේ අනාගත ඉල්ලුමට සරිලන කාර්මික සහ කෘෂිකාර්මික නිෂ්පාදනයන් පිළිබඳව පුරෝකථනයක් කර අදාළ නිෂ්පාදනයන්ට අනුබද්ධිත සියලුම ක්ෂේත්‍රවල අන්තර් සම්බන්ධතාවයක් තුළින් ද, නවීන තාක්ෂණය උපරිම මට්ටමින් ප්‍රයෝජනයට ගනිමින් ද, නිෂ්පාදන ක්‍රියාවලිය වර්ධනය කිරීම සඳහා ක්‍රමවේදයක් සකස් කළ යුතුයැයි මෙම පාර්ලිමේන්තුව යෝජනා කරයි.

පා.160/'12

ගරු බුද්ධික පතිරණ මහතා,— ශ්‍රී ලාංකික ජනතාවගේ පාරම්පරික උරුමයන් රැකගැනීම සඳහා ඩිජිටල් පුස්තකාලයක් ඇති කිරීම,— ශ්‍රී ලාංකික ජනතාවගේ සම්ප්‍රදායික දැනුම ආරක්ෂා කරමින්, පෝෂණය කර අනාගත පරම්පරාව වෙත රැගෙන යාම සඳහා ද, ජාන සම්පත් හා ජෛව උරුමයන් අපහරණය වැළැක්වීම සඳහා පුළුල් ජාතික වැඩපිළිවෙළක් අවශ්‍යව ඇති බැවින් ද, පරිසරය, දේශීය වෛද්‍ය ක්ෂේත්‍රය, කෘෂිකර්මාන්තය හා සම්ප්‍රදායික කර්මාන්ත ඇතුළු සියලු ක්ෂේත්‍රයන් සඳහා ඩිජිටල් තාක්ෂණය උපයෝගී කරගත් නවීන පුස්තකාලයක් සකස් කිරීමට ද, ඒ සඳහා ලෝක බුද්ධිමය දේපළ සංවිධානය (WIPO), ශ්‍රී ලංකා බුද්ධිමය දේපළ කාර්යාංශය, පරිසර අමාත්‍යාංශයේ ජෛව විවිධත්ව ඒකකය ඇතුළු සියලු අංශ ඒකාබද්ධව වැඩපිළිවෙළක් සකස් කිරීමට ද පියවර ගත යුතුයැයි මෙම පාර්ලිමේන්තුව යෝජනා කරයි.

පා.161/'12

ගරු බුද්ධික පතිරණ මහතා,— ශ්‍රී ලාංකික ජනතාවගේ පාරම්පරික දැනුම ආරක්ෂා කර ගැනීම සඳහා වූ ජාතික වැඩපිළිවෙළක් ආරම්භ කිරීම,— ශ්‍රී ලාංකික ජනතාවගේ පාරම්පරික දැනුම භාවිතා වන වෛද්‍ය ක්‍රම, කෘෂිකර්මාන්තය, ආහාර සංරක්ෂණය, හස්ත කර්මාන්ත අංශය ඇතුළු විවිධ ක්ෂේත්‍රයන්හි පාරම්පරික දැනුම ආරක්ෂා කිරීම සඳහා අදාළ ක්ෂේත්‍රයන් නියෝජනය කෙරෙන ජනතාවගෙන් තොරතුරු ලබාගෙන, ජෛව විවිධත්ව ඒකකය, බුද්ධිමය දේපළ කාර්යාංශය ඇතුළු අදාළ අංශ ඒකාබද්ධව ජාතික වැඩපිළිවෙළක් ආරම්භ කළ යුතුයැයි මෙම පාර්ලිමේන්තුව යෝජනා කරයි.

පා.162/'12

ගරු බුද්ධික පතිරණ මහතා,— ශ්‍රී ලංකාවට ආවේණික හා ඖෂධමය වටිනාකම්වලින් යුතු ශාඛවල ජාන සම්පත්වලට පේටන්ට් බලපත්‍ර ලබා ගැනීම,— විදේශීය රටවල් ශ්‍රී ලංකාවට ආවේණික වටිනා ඖෂධමය ශාඛවල සක්‍රීය රසායනික ද්‍රව්‍ය සහ ජාන සම්පත් හඳුනා ගෙන, ඒවාට වංචනික ලෙස පේටන්ට් බලපත්‍ර ලබා ගැනීම වැළැක්වීම සඳහා අදාළ සක්‍රීය රසායනික ද්‍රව්‍ය සහ ජාන සම්පත් සඳහා ශ්‍රී ලංකාවට පේටන්ට් බලපත්‍ර ලබා ගැනීමටත්, ඖෂධ නිෂ්පාදනයට සහ වැඩි දියුණු කිරීමට එම කොටස් යොදා ගැනීමටත්, ජෛව විවිධත්ව අංශය, බුද්ධිමය දේපළ කාර්යාංශය සහ දේශීය වෛද්‍ය අමාත්‍යාංශය ඇතුළු වගකිවයුතු සියලු ආයතන එක්ව විශේෂ වැඩපිළිවෙළක් සකස් කළ යුතුයැයි මෙම පාර්ලිමේන්තුව යෝජනා කරයි.

පා.163/'12

ගරු බුද්ධික පතිරණ මහතා,— ජනතා නියෝජිතයින්ගේ ගරු නාම අත්හැරීම,— ජනාධිපතිතුමා, අගමැතිතුමා ඇතුළු පාර්ලිමේන්තු, පළාත් සභා, ප්‍රාදේශීය සභා නියෝජනය කරන සියලුම ජනතා නියෝජිතයන් මාසිකව තමන් කරන සේවයට අදාළව වැටුප් හා / හෝ දීමනා ලබා ගන්නා අතර ඉහත කිසිදු ධුරයක් නිෂ්සරණධාරකයෙක් සිදු කරනු ලබන ගරු සේවයන් නොවන බැවින් ද, එම ධුර දරන්නන්ගේ නමට ඉදිරියෙන් හෝ ධුරයට ඉදිරියෙන් අතිගරු, ශ්‍රීමත් හෝ ගරු යන නාම සහ නමට පසුව උතුමාණන්, මැතිතුමා යන පද යෙදීම උපහාසයට ලක්වීමට හේතුවක් වී ඇති බැවින් ද, ජනතා නියෝජිතයින්ගේ ගරු නාම භාවිතය නතර කිරීමට අවශ්‍ය පියවර ගත යුතුයැයි මෙම පාර්ලිමේන්තුව යෝජනා කරයි.

පා. 164/'12

ගරු රවි කරුණානායක මහතා,— සුරැකුම්පත් සහ විනිමය කොමිෂන් සභාව ස්වාධීන ආයතනයක් බවට පරිවර්තනය කිරීම,— දේශපාලන මැදිහත්වීම් සහ දේශපාලන අනුග්‍රහයන්ට විශේෂයෙන් සම්බන්ධ සියලුම බාධකයන් ඉවත් වන පරිදි, සුරැකුම්පත් සහ විනිමය කොමිෂන් සභාව ස්වාධීන ආයතනයක් බවට පරිවර්තනය කළ යුතු බවට මෙම පාර්ලිමේන්තුව යෝජනා කරයි.

පා. 165/'12

ගරු රවි කරුණානායක මහතා,— තැපැල් ඡන්ද ප්‍රකාශ කිරීම වෙනුවට “කලින් ඡන්ද ප්‍රකාශ කිරීම” හඳුන්වා දීම,— වත්මන් මැතිවරණ ක්‍රමය තුළ පවත්නා බොහෝ අඩුපාඩු මගහරවා වඩාත් සතුටුදායක තත්ත්වයකට පත්කිරීමට සහය වනු පිණිස, තැපැල් ඡන්ද ප්‍රකාශ කිරීම වෙනුවට “කලින් ඡන්ද ප්‍රකාශ කිරීම” හඳුන්වාදීම සඳහා ආණ්ඩුක්‍රම ව්‍යවස්ථාව සංශෝධනය කළ යුතු බවට මෙම පාර්ලිමේන්තුව යෝජනා කරයි.

පා. 166/'12

ගරු රවි කරුණානායක මහතා,— විවෘත ඡන්ද හිමි නාම ලේඛනයක් හඳුන්වාදීම පිණිස ආණ්ඩුක්‍රම ව්‍යවස්ථාව සංශෝධනය කිරීම,— ඡන්ද හිමි නාම ලේඛනය වර්තමානයෙහි පවත්වාගෙන යන ස්ථාවර ආකාරයේ නාම ලේඛනයක් වෙනුවට විවෘත නාම ලේඛනයක් බවට පත් කරනු පිණිස, ආණ්ඩුක්‍රම ව්‍යවස්ථාව සංශෝධනය කළ යුතු බවට මෙම පාර්ලිමේන්තුව යෝජනා කරයි.

පා.170/'12

ගරු බුද්ධික පතිරණ මහතා,— වැඩිහිටි නඩත්තු මණ්ඩල වැඩසටහන පළාත්, දිස්ත්‍රික් සහ ප්‍රාදේශීය ලේකම් කොට්ඨාස මට්ටමින් ව්‍යාප්ත කිරීම,— විවිධ පාර්ශ්වයන් විසින් වැඩිහිටි පුරවැසියන් නොසලකා හැරීම තුළින් සිදුවන විවිධ අසාධාරණයන් සම්බන්ධයෙන් පැමිණිලි කිරීම සඳහා සමාජ සේවා අමාත්‍යාංශයේ වැඩිහිටි ලේකම් කාර්යාලය යටතේ ක්‍රියාත්මක වන වැඩිහිටි නඩත්තු මණ්ඩල වැඩසටහන පළාත්, දිස්ත්‍රික් හා ප්‍රාදේශීය ලේකම් කොට්ඨාස මට්ටමින් ව්‍යාප්ත කළ යුතුයැයි මෙම පාර්ලිමේන්තුව යෝජනා කරයි.

පා.171/'12

ගරු බුද්ධික පතිරණ මහතා,— වැඩිහිටි ප්‍රජාව ශ්‍රී ලංකාවේ ආර්ථික වර්ධනයට දායක කර ගැනීමට ණය දීමේ වැඩපිළිවෙළක් සකස් කිරීම,— වයස අවුරුදු 60 ඉක්මවා ඇති වැඩිහිටි ප්‍රජාවට තම ජීවනෝපාය මාර්ග ශක්තිමත් කරගනිමින් සමස්ත ශ්‍රී ලංකා ආර්ථිකයේ වර්ධනයට දායකවීමට බැංකු පද්ධතිය මගින් ණය දීමේ ක්‍රමවේදයක් ක්‍රියාත්මක නොවීම ඔවුන්ට සමාජය තුළ වෙනත් අකාරයකට සැලකීමක් වන හෙයින් එම අසාධාරණ තත්ත්වය වැළැක්වීමට ක්‍රමවත් වැඩපිළිවෙළක් ඇති කළ යුතු යැයි මෙම පාර්ලිමේන්තුව යෝජනා කරයි.

පා.172/'12

ගරු බුද්ධික පතිරණ මහතා,— වයස අවුරුදු 60 ඉක්මවා ඇති පුද්ගලයින් සමාජය තුළ සක්‍රීය පුද්ගලයින් බවට පත් කිරීමේ වැඩපිළිවෙළක් සකස් කිරීම,— සමාජ ආර්ථික ක්‍රියාවලියේ ප්‍රගමනය උදෙසා තම ශ්‍රමය කැප කර වයස අවුරුදු 60 ඉක්මවීමෙන් පසු සමාජය තුළ නිසි පිළිගැනීමක් නොමැතිව අක්‍රීයව කොන්ට් සිටින වැඩිහිටියන්, සමාජයේ සක්‍රීය පුද්ගලයින් බවට පත් කිරීමේ වැඩපිළිවෙළක් සකස් කිරීමට පාසල් ප්‍රජාව ඇතුළු මුළු මහත් සමාජයම දැනුවත් කිරීමේ ක්‍රමවේදයක් ඇති කළ යුතු යැයි මෙම පාර්ලිමේන්තුව යෝජනා කරයි.

පා.124/'11

ගරු රුවන් රණතුංග මහතා,— ශාස්ත්‍රීය ග්‍රන්ථවල හැර දෛනික පුවත්පත් සහ වාර සභරාවල බුද්ධ රූපය පළ කිරීම තහනම් කිරීම,— දෛනික පුවත්පත්වල සහ වාර සභරාවල බුද්ධ රූප සහ ප්‍රතිමා රූප කිසිදු පාලනයකින් තොරව අසීමිතව මුද්‍රණය කෙරෙන අතර එම පත්‍රිකා විවිධ භාණ්ඩ ද්‍රව්‍ය සහ වෙනත් අයෝග්‍ය කටයුතු සඳහා භාවිතා කිරීම බුදුරජාණන්වහන්සේට අගෞරවයක් වන බැවින් 2600 වැනි සම්බුද්ධ ජයන්තිය සැමරීම ද සැලකිල්ලට ගෙන මින් ඉදිරියට ශාස්ත්‍රීය ග්‍රන්ථවල හැර දෛනික පුවත්පත්, වාර සභරා සහ වෙනත් පත්‍රිකාවල බුද්ධ රූප සහ ප්‍රතිමා රූප පළ කිරීම තහනම් කිරීම සඳහා අවශ්‍ය නීති හඳුන්වා දිය යුතු යැයි මෙම පාර්ලිමේන්තුව යෝජනා කරයි.

පා.175/'13

ගරු බුද්ධික පතිරණ මහතා,— මෝටර් කාර්මික ක්ෂේත්‍රය පිළිබඳ පාසල් සිසුන්ගේ දැනුම පුළුල් කිරීම,— ශ්‍රී ලංකාවේ අනාගත තරුණ තරුණියන්ගේ රැකියා ප්‍රශ්නයට විසඳුමක් ලෙස සහ මෝටර් කාර්මික ක්ෂේත්‍රයේ ඇතිවන්නාවූ වර්ධනයට සාපේක්ෂව පුහුණු ශ්‍රමිකයින්ගේ අවශ්‍යතාව සපුරා ගැනීමේ අරමුණ ඇතිව පාසල් විෂය නිර්දේශයට මෝටර් කාර්මික ශිල්පය විෂයයක් ලෙස ඇතුළත් කිරීම සඳහා ක්‍රමවත් වැඩපිළිවෙළක් ඇති කළ යුතු යැයි මෙම පාර්ලිමේන්තුව යෝජනා කරයි.

පා.176/'13

ගරු බුද්ධික පතිරණ මහතා,— මෝටර් කාර්මික ශිල්පය ඉගැන්වීම සඳහා ගුරුවරුන් පුහුණු කිරීමට අධ්‍යාපන විද්‍යා පීඨයක් ඇති කිරීම,— ශ්‍රී ලංකාවේ සහ විදේශ රටවල මෝටර් කාර්මික ක්ෂේත්‍රයේ ඇතිවන වර්ධනයට සරිලන ලෙස, එම ක්ෂේත්‍රයේ පුහුණු ශ්‍රමිකයින්ගේ ඉල්ලුම සපුරාලීමට හැකිවන පරිදි, පාසල් මට්ටමින් ඉගැන්වීම සඳහා ගුරුවරුන් පුහුණු කිරීමට මෝටර් කාර්මික ක්ෂේත්‍රය පිළිබඳ අධ්‍යාපන විද්‍යා පීඨයක් ඇති කළ යුතු යැයි මෙම පාර්ලිමේන්තුව යෝජනා කරයි.

පා.177/'13

ගරු බුද්ධික පතිරණ මහතා,— මෝටර් කාර්මික ශිල්පය විෂය නිර්දේශයන් යාවත්කාලීන කිරීම,— මෝටර් කාර්මික ක්ෂේත්‍රය හා සම්බන්ධ රජයේ කාර්මික විද්‍යාල හා අනුබද්ධ ආයතනවල ඉගෙනුම් කටයුතු සිදු කරනු ලබන්නේ වසර 25-30 ක් තරම් පැරණි විෂය නිර්දේශයක් යටතේ බැවින්, එම තත්ත්වය වෙනස් කිරීම සඳහා එම විෂය නිර්දේශයන් යාවත්කාලීන කිරීමට ක්‍රමවත් වැඩපිළිවෙළක් ඇති කළ යුතු යැයි මෙම පාර්ලිමේන්තුව යෝජනා කරයි.

පා.178/'13

ගරු බුද්ධික පතිරණ මහතා,— ත්‍රිරෝද රථ හා යතුරු පැදි ආශ්‍රිත රැකියාවල නියුක්ත වූවන්ගේ රැකියාවල සුරක්ෂිතභාවය තහවුරු කිරීම,— ශ්‍රී ලංකාව තුළ ජීවත්වන ත්‍රිරෝද රථ හා යතුරුපැදි ආශ්‍රිතව සෘජු හා වක්‍ර ලෙස රැකියාවන්හි නියුක්තවීමට කැමැත්තක් දක්වන තරුණ පිරිස හා විශ්‍රාමික ත්‍රිවිධ හමුදා නිලධාරීන් සහ ජ්‍යෙෂ්ඨ පුරවැසියන් යන ජන කණ්ඩායම්වල ආර්ථික ශක්තිය වර්ධනය කිරීමෙන් සමස්ත ජාතික නිෂ්පාදනයට ඔවුන්ගේ දායකත්වය ලබා ගැනීමේ අරමුණ ඇතිව එම ක්ෂේත්‍රයේ නියුක්තවූවන්ගේ සක්‍රීය දායකත්වය ජාතික ආර්ථිකයට එක් කර ගැනීම සඳහා ක්‍රමවත් වැඩපිළිවෙළක් කඩිනමින් සකස් කළ යුතුයැයි මෙම පාර්ලිමේන්තුව යෝජනා කරයි.

පා.179/'13

ගරු බුද්ධික පතිරණ මහතා,— ශ්‍රී ලාංකීය/දේශීය සුපවේදය පිළිබඳ රථ තුළ ජනතා ආකල්ප පුළුල් කිරීම,— ශ්‍රී ලාංකීය/දේශීය ආහාර කලාව පිළිබඳ දේශීය හා විදේශීය ජනතාව තුළ වැඩි නැඹුරුවක් ඇති කිරීමේ අරමුණ ඇතිව, රථ තුළ ජනතා ආකල්ප ඒ වෙත යොමු කිරීම සඳහා පාසල්, විශ්වවිද්‍යාල, තෘතීයික අධ්‍යාපන ආයතනවල විෂය පාඨමාලාවට සුපවේදය විෂයයක් ලෙස ඇතුළත් කිරීමටත්, රාජ්‍ය හා පෞද්ගලික අංශවල මැදිහත්වීම මත පර්යේෂණ අංශ දිරිගැන්වීම මගින් නව සොයාගැනීම් සිදු කිරීමටත්, ඒ හා බැඳුණු ආයතන පද්ධතිය සම්බන්ධ කර ගනිමින් සහතික පත්‍ර, ඩිප්ලෝමා, උපාධි, පශ්චාත් උපාධි පාඨමාලා ඇති කිරීම තුළින් මෙම ක්ෂේත්‍රය පිළිබඳ ජනතාව තුළ පුළුල් ආකල්පමය වෙනසක් ඇති කළ යුතුයැයි මෙම පාර්ලිමේන්තුව යෝජනා කරයි.

පා.180/'13

ගරු බුද්ධික පතිරණ මහතා,— ශ්‍රී ලංකාවේ ආහාර සංස්කෘතිය ඉගෙනුම් සහ ඉගැන්වීමේ ක්‍රියාවලියට බද්ධ කිරීම,— ශ්‍රී ලාංකීය ආහාර කලාව, රස කාරක හා සංයෝග කිරීමේ කලාව, ආහාර පිසීමේ කලාව, වර්ණකාරක කලාව, ආහාර කැපීමේ කලාව ඇතුළු අංශ ගණනාවකින් සකස්වී ඇති අතර ඒ හා බැඳුණු ශ්‍රී ලාංකීය ආහාර සංස්කෘතිය පිළිබඳ ඉගෙනුම් සහ ඉගැන්වීම් ක්‍රමවේදයන් හරහා අනාගත පරපුරට පවරාදීම මෙන්ම දේශීය හා විදේශීය ජනතාව අතර අපගේ ආහාර සංස්කෘතිය ව්‍යාප්ත කිරීම මගින් ශ්‍රී ලාංකීය අනන්‍යතාව අන්තර්ජාතිකව ඔසවා තැබීම සඳහා වැඩපිළිවෙළක් ඇති කළ යුතුයැයි මෙම පාර්ලිමේන්තුව යෝජනා කරයි.

පා.181/'13

ගරු අජිත් පී. පෙරේරා මහතා,— විනිශ්චයකාරවරුන්ගේ වෘත්තීය පුහුණු ආයතනයක් පිහිටුවීම,— ශ්‍රී ලංකාවේ අධිකරණයන්හි යුක්තිය පසිඳලීම සඳහා ප්‍රමුඛතම අවශ්‍යතාවයක් වන්නේ ගුණාත්මකභාවයෙන් ඉහළ විනිශ්චයකාර වෘත්තීයක් ස්ථාපිත කිරීම බැවින්, ඒ සඳහා අත්‍යාවශ්‍ය “ගුණාත්මකභාවයෙන් ඉතා ඉහළ” පුහුණුවක් ලබා දීම සඳහා දැනට පිහිටුවා ඇති “ශ්‍රී ලංකා විනිශ්චයකාරවරුන්ගේ ආයතනය” කිසිසේත් ප්‍රමාණවත් නොවන බැවින්, විනිශ්චයකාරවරුන් පුහුණු කිරීමට විශ්වවිද්‍යාලයක ප්‍රමිතියට අනුකූලවූ විනිශ්චයකාරවරුන්ගේ වෘත්තීය පුහුණු ආයතනයක් පිහිටුවිය යුතුයැයි මෙම පාර්ලිමේන්තුව යෝජනා කරයි.

පා.182/'13

ගරු අජිත් පී. පෙරේරා මහතා,— ද්විතීයික පාසල් අධ්‍යාපනය සහ විශ්වවිද්‍යාල අධ්‍යාපනය ඉංග්‍රීසි මාධ්‍යයෙන් නොමිලේ ලබාදීම,— ශ්‍රී ලංකාවේ සෑම රජයේ පාසලකම ද්විතීයික අධ්‍යාපනය සහ සියලු රජයේ විශ්ව විද්‍යාලයන්හි සම්පූර්ණ අධ්‍යාපනය ඉංග්‍රීසි මාධ්‍යයෙන් ලබා දිය යුතු බවත්, එකී අධ්‍යාපනය සම්පූර්ණ රජයේ වියදමෙන් ලබාදෙන නිදහස් අධ්‍යාපනයක් විය යුතු බවත් මෙම පාර්ලිමේන්තුව යෝජනා කරයි.

පා.183/'13

ගරු අජිත් පී. පෙරේරා මහතා,— මෝටර් වාහන හා සම්බන්ධ වන්දි නඩු සඳහා ලඝු කාර්ය පටිපාටියක් හඳුන්වාදීම,— මෝටර් වාහන හා සම්බන්ධ හදිසි අනතුරුවලින් මියගිය තැනැත්තන්ගේ උරුමකරුවන්ට සහ යැපෙන්නන්ට ද, එවැනි හදිසි අනතුරුවලින් තුවාල ලැබූ තැනැත්තන්ට ද වන්දි ලබාගැනීම සඳහා ඉතා අසීරු සහ දීර්ඝ අධිකරණ ක්‍රියාදාමයකට සහභාගීවීමට සිදුවීමෙන් ඔවුන් ඉතා අසරණ තත්ත්වයකට පත්වන බැවින්, මෝටර් වාහන හා සම්බන්ධ වන්දි නඩු සඳහා ලඝු කාර්ය පටිපාටියක් හඳුන්වා දෙන පරිදි සිවිල් නඩු විධාන සංග්‍රහය සංශෝධනය කළ යුතුයැයි මෙම පාර්ලිමේන්තුව යෝජනා කරයි.

පා. 186/'13

ගරු රවි කරුණානායක මහතා,— මහජන යහපත උදෙසා නඩුකරණයට නීති හඳුන්වාදීම,— දිළිඳු ජනතාවගේ මූලික මිනිස් අයිතිවාසිකම් කඩවීම, රාජ්‍ය ප්‍රතිපත්තිවල අඩංගු දේ හෝ ඒවායේ බලපෑම, පොදු කටයුතු ඉටු කිරීමට නාගරික අධිකාරයන්ට බලපෑම් කිරීම, ආගමික අයිතිවාසිකම් හෝ අනෙකුත් මූලික අයිතිවාසිකම් කඩවීම සහ අධික මහජන ණය හා පුරවැසියන් අතිරේක වගකීම්වලට යොමු කෙරෙන දූෂණය යන කරුණු සම්බන්ධයෙන් මහජන යහපත උදෙසා නඩුකරණයට නීති හඳුන්වා දිය යුතුයැයි මෙම පාර්ලිමේන්තුව යෝජනා කරයි.

පා.187/'13

ගරු රවි කරුණානායක මහතා,— අමාත්‍ය ආරක්ෂක අංශ නිලධාරීන් දේශපාලනඥයන්ට පමණක් සීමා කිරීම,— අමාත්‍ය ආරක්ෂක අංශය (MSD) මගින් සපයා දෙනු ලබන ආරක්ෂක නිලධාරීන් දේශපාලනඥයන්ට පමණක් සීමා කළ යුතු බවත් ඔවුන්ගේ පවුලේ සාමාජිකයන්ට ලබා නොදිය යුතු බවත් මෙම පාර්ලිමේන්තුව යෝජනා කරයි.

පා.188/'13

ගරු (අල්හාජ්) ඒ. එච්. එම්. අස්වර් මහතා,— ජාතික ක්‍රීඩාව වන වොලිබෝල් ක්‍රීඩාව නගා සිටුවීම,— ඉහළ තලයේ කුසලතාවක්, කඩිසරභාවයක්, ශාරීරික යෝග්‍යතාවයක්, ඤාණයක් තීරණ ගැනීමක් සහ කණ්ඩායමක් ලෙස කටයුතු කිරීමක්, අවශ්‍ය කරන ප්‍රශස්ත ක්‍රීඩාවක් වන වොලිබෝල් ජාතික ක්‍රීඩාව නගා සිටුවීම සඳහා හොඳින් සැලසුම් කළ වැඩසටහනක් දියත් කළ යුතුයැයි මෙම පාර්ලිමේන්තුව යෝජනා කරයි.

පා.189/'13

ගරු (අල්හාජ්) ඒ. එච්. එම්. අස්වර් මහතා,— බිරළු නමින් හඳුන්වනු ලබන සම්ප්‍රදායික අත්යන්ත්‍ර රේන්ද්‍ර කර්මාන්තය නගා සිටුවීම,— රේන්ද්‍ර නිෂ්පාදනයේ නිරත ග්‍රාමීය ජනතාවට ඉහළ ආදායමක් ලබා ගැනීමට හැකියාව සලසා දීම සඳහා ඔවුන්ට නවීන පහසුකම් දෙමින් බිරළු ගෘහස්ත කර්මාන්තය වැඩි දියුණු කිරීමට සහ රේන්ද්‍ර සහ රේන්ද්‍ර නිෂ්පාදන සංචාරකයන් අතර ජනප්‍රිය කරවීමට එලදායි සහ අර්ථවත් පියවර ගත යුතුයැයි, මෙම පාර්ලිමේන්තුව යෝජනා කරයි.

පා.190/'13

ගරු රවි කරුණානායක මහතා,— ආර්ථික හේතූන් මත තරුණ මව්වරුන් ශ්‍රී ලංකාවෙන් පිටවී යාම වැළැක්වීමට නීති පැනවීම,— ශක්තිමත් සහ ප්‍රීතිමත් පවුල් පරිසරයක් ගොඩනැගීම සඳහා තරුණ මව්වරුන් විසින් ප්‍රධාන කාර්යභාරයක් ඉටු කරනු ලබන හෙයින් ද, මෑත කාලයේදී එවැනි මව්වරුන් ශක්තිමත් පවුල් ඒකකයක පවතින සාරධර්ම විනාශකර දමමින් සහ බරපතල සමාජ අර්බුදයක් නිර්මාණය කරමින් විදේශ රැකියා සඳහා ශ්‍රී ලංකාවෙන් බැහැරව ගිය හෙයින් ද, අවුරුදු පහට වඩා අඩු වයසැති දරුවන් සිටින මව්වරුන් ආර්ථික හේතූන් මත ශ්‍රී ලංකාවෙන් බැහැරවීම වැළැක්වීමට සුදුසු නීති පැනවිය යුතුයැයි මෙම පාර්ලිමේන්තුව යෝජනා කරයි.

පා.191/'13

ගරු බුද්ධික පතිරණ මහතා, — විශ්වවිද්‍යාල සහ තෘතීයික අධ්‍යාපන ආයතනවල සිසුන්ගේ පර්යේෂණ නිබන්ධන අමාත්‍යාංශවල සංවර්ධන කටයුතු ඉලක්ක කර සකස් කිරීම, — විශ්වවිද්‍යාල සහ තෘතීයික අධ්‍යාපන ආයතනවල සිසුන් විසින් තම පාඨමාලා සම්බන්ධයෙන් ඉදිරිපත් කරන පර්යේෂණ නිබන්ධන රටේ ආර්ථික, සමාජීය, සංස්කෘතික හා සංවර්ධන කටයුතුවලට උපයෝගී කර ගැනීම වැදගත් වන බැවින් එම නිබන්ධන අධීක්ෂණය කරනු ලබන ආචාර්යවරු හා පර්යේෂණ නිබන්ධන අදාළ වන අමාත්‍යාංශ අතර මනා සම්බන්ධීකරණයක් ඇති කිරීම සඳහා එකී අමාත්‍යාංශයේ නිලධාරියෙකු පත්කිරීමෙන් එම පර්යේෂණ නිබන්ධන මගින් අමාත්‍යාංශයේ ඉදිරි සංවර්ධන ක්‍රියාදාමයන් සහ කාලීන ඉලක්ක සපුරා ගැනීමට හැකිවන පරිදි ක්‍රමවත් වැඩපිළිවෙළක් ඇති කළ යුතුයැයි මෙම පාර්ලිමේන්තුව යෝජනා කරයි.

පා.192/'13

ගරු බුද්ධික පතිරණ මහතා, — වයස අවුරුදු 18 සම්පූර්ණ වන අවස්ථාවේදීම ඡන්ද හිමි නාමලේඛනයට නම ඇතුළත් කිරීම, — මැතිවරණ දෙපාර්තමේන්තුව මගින් වාර්ෂිකව ඡන්ද හිමි නාමලේඛන සංශෝධනය කිරීමට නියමිත දිනට පසුව හෝ පෙර දිනකදී වයස අවුරුදු 18 සම්පූර්ණ වන තැනැත්තන්ට නියමිත වයස සම්පූර්ණ වූ දිනටම ඡන්ද හිමි නාමලේඛනයෙහි නම ඇතුළත් කරවා ගත හැකි ආකාරයේ ප්‍රායෝගික වැඩපිළිවෙළක් ඇති කළ යුතුයැයි මෙම පාර්ලිමේන්තුව යෝජනා කරයි.

පා.193/'13

ගරු රවි කරුණානායක මහතා, — “ජාතික සෞඛ්‍ය සභා නිලතන්ත්‍රයක්” ඇති කිරීම, — සෞඛ්‍ය සේවාව කළමනාකරණය කිරීම කෙරෙහි අද පවතිනවාට වඩා ඉහළ මට්ටමේ පාලනයක් සහ අවධාරණයක් තිබිය යුතු හෙයින්, රේඛීය අමාත්‍යාංශයේ තිබෙන උපප්‍රශස්තිකරණය ඉවත්කර දැමීමට හා කපා හැරීමට උපකාරී වන සහ අග්‍රාමාත්‍යවරයාට වාර්තා කරන “ජාතික සෞඛ්‍ය සභා නිලතන්ත්‍රයක්” නිර්මාණය කළ යුතුයැයි මෙම පාර්ලිමේන්තුව යෝජනා කරයි.

පා.195/'13

ගරු රවි කරුණානායක මහතා, — විශ්‍රාම පාරිතෝෂිකය මත පනවා ඇති බදු නිදහස් කිරීම, — මෙරටෙහි පනවා ඇති බදු ඉතා අසමතුලිත තත්ත්වයක පවතින අතර වෙහෙසකර දිවියකින් අනතුරුව විශ්‍රාම ලබාදී විශ්‍රාම පාරිතෝෂිකය ලබාගන්නා සේවකයන්ට 36% ක බදු ප්‍රමාණයක් ගෙවීමට සිදුවන බැවින්, විශේෂයෙන්ම ආන්තික ප්‍රතිලාභ සහ විශ්‍රාම පාරිතෝෂිකය මත පනවා ඇති බදු සම්පූර්ණයෙන්ම නිදහස් කළ යුතුයැයි මෙම පාර්ලිමේන්තුව යෝජනා කරයි.

පා.196/'13

ගරු රවි කරුණානායක මහතා, — එක්සත් ජාතීන්ගේ සංවිධානයේ නිත්‍ය අසුනක් ලබාගැනීම සඳහා ඉන්දියාවට සහාය වීම, — ඉන්දියාව ශ්‍රී ලංකාවේ සම්පතම මිතුරා වන බැවින් එක්සත් ජාතීන්ගේ සංවිධානයේ නිත්‍ය අසුනක් ලබාගැනීම සඳහා ඉන්දියාවට සහාය ලබා දිය යුතුයැයි මෙම පාර්ලිමේන්තුව යෝජනා කරයි.

පා.197/'13

ගරු බුද්ධික පතිරණ මහතා, — ශ්‍රී ලංකාව තුළ සේලයින් නිෂ්පාදනය කිරීම සඳහා ක්‍රමවත් වැඩපිළිවෙළක් ඇති කිරීම, — ශ්‍රී ලංකාව තුළ වාර්ෂිකව සේලයින් විශාල ප්‍රමාණයක් භාවිතා කරනු ලබන අතර සේලයින් ආනයනය කිරීම සඳහා ද විශාල මුදලක් වාර්ෂිකව විදේශීය රටවලට ඇදී යන බැවින්, එම විදේශ විනිමය ප්‍රමාණය රට තුළ ඉතිරි කර ගැනීමේ අරමුණ ඇතිව ලංකාව තුළ පවත්නා දේශීය තාක්ෂණය යොදාගෙන සේලයින් නිෂ්පාදනය කිරීම සඳහා රාජ්‍ය, පෞද්ගලික හෝ සමුපකාර අංශයන් සම්බන්ධ කර ගනිමින් ක්‍රමවත් වැඩපිළිවෙළක් රජය මැදිහත් වීමෙන් ඇති කළ යුතුයැයි මෙම පාර්ලිමේන්තුව යෝජනා කරයි.

ගරු බුද්ධික පතිරණ මහතා, — පොල් වතුර ආශ්‍රිතව නව නිෂ්පාදනයන් ඇති කිරීම, — ශ්‍රී ලංකාව තුළ වාර්ෂිකව විශාල ප්‍රමාණයක පොල් වතුර අපතේ යන බැවින්, නව තාක්ෂණය යොදා ගනිමින් විධිමත් ක්‍රමවේදයක් යටතේ පොල් වතුර ආශ්‍රිතව නව නිෂ්පාදනයන් දේශීය හා ජාත්‍යන්තර වෙළඳපොළ ඉලක්ක කර ගනිමින් ඇති කිරීම සඳහා ක්‍රමවේදයක් ක්‍රියාත්මක කළ යුතුයැයි මෙම පාර්ලිමේන්තුව යෝජනා කරයි.

2014 මාර්තු මස 18 වැනි අඟහරුවාදා වාචික පිළිතුරු අපේක්ෂා කරන ප්‍රශ්න

3198/'12

ගරු රවි කරුණානායක මහතා, — ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ මාළු ටින් කිරීමේ කර්මාන්තශාලා සතුව සම්පූර්ණයෙන් ඒකාබද්ධ වූ නිෂ්පාදන කර්මාන්තශාලා තිබේද;
- (ii) මෙම කර්මාන්තශාලා සඳහා අල්ලා ගන්නා ලද මාළු ප්‍රමාණය කොපමණද;
- (iii) මාළු ටින් කිරීමේ කර්මාන්තශාලා ආරම්භයේ සිට අද දක්වා ශ්‍රී ලංකාව තුළ නිෂ්පාදනය කරන ලද මාළු ටින් ප්‍රමාණය කොපමණද;
- (iv) මාළු ටින් කිරීමේ කර්මාන්තශාලා ආරම්භයේ සිට අද දක්වා කාලය තුළ දේශීය වශයෙන් නිෂ්පාදිත ටින් මාළු ශ්‍රී ලංකාව තුළ අලෙවිකරන ලද්දේ කුමන ලේබලයක් හෝ වෙළඳ සන්නාමයක් යටතේද;
- (v) ඉහත සඳහන් මාළු ටින් කිරීමේ කර්මාන්තශාලා විසින් ආරම්භයේ සිට ගෙවනු ලැබූ දේශීය බදු මුදල් ප්‍රමාණය කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3210/'12

ගරු බුද්ධික පතිරණ මහතා, — අග්‍රාමාත්‍යතුමා සහ බුද්ධි ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ඇතැම් විවරධාරීන්ගේ විනය විරෝධී ක්‍රියා හේතුවෙන් සමස්ත සංඝ සමාජයම අපවාදයට ලක්ව ඇති බවත්;
- (ii) විනය විරෝධී හා සිවිල් / අපරාධ නීති යටතේ වරදකරුවන් වූ අය විවරධාරීන් ලෙස ශාසනය තුළ දිගටම රැඳී සිටීම බුද්ධ ශාසනයේ පිරිහීමට හේතු වී ඇති බවත්;
- (iii) විනය විරෝධී ක්‍රියා සිදුකරනු ලබන විවරධාරීන් ශාසනයෙන් ඉවත් කිරීමේ බලයක් ඒ ඒ නිකායවල සංඝ සභාවට හෝ මහනායක හිමිවරුන්ට නොමැති බවත්;

එතුමා දන්නෙහිද?

- (ආ) (i) බුද්ධ ශාසනයේ ප්‍රවර්ධනය හා විනය විරෝධීව හැසිරෙන විවරධාරීන් පිළිබඳ කටයුතු කිරීම සඳහා 2004 වර්ෂයේදී කතිකාවතක් ලියාපදිංචි කිරීම සඳහා පනත් කෙටුම්පතක් සකස් කළද එය පාර්ලිමේන්තුවට ඉදිරිපත් කර නොමැති බවත්;
- (ii) 2012 වර්ෂයේදී කතිකාවත් ලියාපදිංචි කිරීමේ සංශෝධිත කෙටුම්පතක් බුද්ධ ශාසන හා ආගමික කටයුතු අමාත්‍යාංශය සකස් කළද පාර්ලිමේන්තුවට මෙතෙක් ඉදිරිපත් කර නොමැති බවත්;

(iii) එම කතිකාවත් ලියාපදිංචිය තුළින් බුද්ධ ශාසනයේ ප්‍රවර්ධනය හා විනය විරෝධීව හැසිරෙන විවරධාරීන්ගේ ක්‍රියා පාලනය කළ හැකිවන බවත්;

එතුමා පිළිගන්නෙහිද?

(ඇ) එසේ නම්, මෙම කතිකාවත්වලට නීත්‍යානුකූලභාවය ලබාදීමට කටයුතු කරන්නේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

3268/'12

ගරු රෝසි සේනානායක මහත්මිය,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

(අ) (i) දිවයිනේ සෑම ග්‍රාම නිලධාරී වසමක් සඳහාම “සේවා පියස” කාර්යාලය බැගින් ඉදිකිරීමට පියවර ගෙන තිබේද;

(ii) ඒ සඳහා වෙන් කොට ඇති මුදල කොපමණද;

(iii) “සේවා පියස” එක් කාර්යාලයක් ඉදිකිරීම සඳහා ඇස්තමේන්තු කළ මුදල කොපමණද;

(iv) “සේවා පියස” පළමු කාර්යාලය ඉදිකරනු ලබන්නේ කවදාද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3366/'12

ගරු පී. හැරිසන් මහතා,— අධ්‍යාපන සේවා අමාත්‍යතුමාගෙන් ඇසීමට,— (2)

(අ) (i) උතුරු මැද පළාතේ ඇති පාසල් සංඛ්‍යාව කොපමණද;

(ii) අනුරාධපුරය හා පොළොන්නරුව දිස්ත්‍රික්කවල ඉගෙනුම ලබන පාසල් සිසුන් සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) (i) අනුරාධපුරය හා පොළොන්නරුව දිස්ත්‍රික්කවල පාසල්වලට රජය මගින් දිවා ආහාරය ලබා දෙන්නේද;

(ii) එසේ නම්, දිවා ආහාරය ලබා දෙන ශිෂ්‍ය සංඛ්‍යාව හා පාසල් සංඛ්‍යාව දිස්ත්‍රික්ක අනුව, වෙන් වෙන් වශයෙන් කොපමණද;

(iii) එම දිස්ත්‍රික්ක දෙකෙහි පාසල්වල දිවා ආහාරය ලබා දීමට 2012 වර්ෂය සඳහා වැය කළ මුදල කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3444/'13

ගරු අජිත් කුමාර මහතා,— අධ්‍යාපන අමාත්‍යතුමාගෙන් ඇසීමට,— (1)

(අ) (i) ගා/බටේමුල්ල ජාතික පාසලේ ප්‍රාථමික අංශය එම පාසලෙන් වෙන්කොට වෙනම පාසලක් බවට පත්කර තිබේද;

(ii) එසේ නම්, එය සිදුකළ පදනම හා දිනය කවරේද;

(iii) එම නව පාසලේ නම කවරේද;

(iv) එහි එක් ගොඩනැගිල්ලක් නායයාමට ලක්ව විනාශ වී ඇති බව දන්නේද;

(v) නායයාමට ලක්වූ එම ගොඩනැගිල්ල වෙනුවට නව ගොඩනැගිල්ලක් ඉදිකරන්නේද;

(vi) එසේ නම්, එම දිනය කවරේද;

යන්න එතුමා සඳහන් කරන්නෙහිද?

- (ආ) (i) ගා/බට්ටමුල්ල පාසල තවදුරටත් ජාතික පාසලක් නොවේ නම්, මේ වන විට එය අයත්වන පාසල් වර්ගය කවරේද;
- (ii) එම පාසල් වර්ගය යටතේ එහි සංවර්ධන ඉලක්ක කවරේද;
- (iii) එම පාසලේ උසස්පෙළ සෑම විෂය ධාරාවකටම අදාළව ගුරුවරු සිටින්නේද;
- (iv) නොඑසේ නම්, එම ගුරු පුරප්පාඩු සම්පූර්ණ කරන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3733/'13

ගුරු රන්ජන් රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (1)

- (අ) (i) සවුදි අරාබියේදී ගෙල සිඳීමේ දඬුවමට හසුව මියගිය මුත්තුර්හි, බාලවයස්කාර රිසානා නාමික් නමැති පාසල් ශිෂ්‍යාව රවටා ව්‍යාජ ගුවන් ගමන් බලපත්‍ර ඇතුළු ලියකියවිලි සාදා විදේශගත කිරීමේ වරද හේතුවෙන් ලියාපදිංචිය අහෝසිකළ “ඔමාර් ට්‍රැවල්ස්” නමැති රැකියා ඒජන්සිය නැවත “ඔමල්කා ට්‍රැවල්ස්” යන නාමයෙන් ලියාපදිංචි වී ඇති බව දන්නේද;
- (ii) අසාධු ලේඛනගතවූ “ඔමාර් ට්‍රැවල්ස්” ඒජන්සිය එම අධ්‍යක්ෂ මණ්ඩලය යටතේ ම වෙනත් නමකින් ලියාපදිංචි කිරීමට අවසර දීමට හේතු කවරේද;
- (iii) එවැනි අවසරදීමක් සිදුකිරීම හේතුවෙන් කුට ඒජන්සිකරුවන් තව තවත් අපරාධවලට පෙළඹෙන බවත්, ව්‍යාජ ලිපිලේඛන සෑදීමට බිය නොවන බවත් පිළිගන්නේද;
- (iv) එසේ නම්, එම තත්ත්වය නිවැරදි කිරීමට පියවර ගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3942/'13

ගුරු අනුර දිසානායක මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (2)

- (අ) (i) වර්ෂ 2011 ජුනි සිට 2012 දෙසැම්බර් 31 දක්වා කාලය තුළ ලංකා බනිජ තෙල් නීතිගත සංස්ථාව ලබා ගෙන ඇති ණය ප්‍රමාණය කොපමණද;
- (ii) පසුගිය වර්ෂ 5 තුළ ලංකා බනිජ තෙල් නීතිගත සංස්ථාව ණය ලබා ගෙන ඇති ආයතන වාර්ෂිකව, වෙන් වෙන් වශයෙන් කවරේද;
- (iii) අද වන විට ලංකා බනිජ තෙල් නීතිගත සංස්ථාවේ මුළු ණය ප්‍රමාණය කොපමණද;
- (iv) එම ණය ගෙවීමට ඇති ආයතන කවරේද;

යන්න එතුමා සඳහන් කරන්නෙහිද?

(ආ) ලංකා බනිජ තෙල් නීතිගත සංස්ථාව විසින් පසුගිය වර්ෂ 5 තුළදී,

- (i) ණය වෙනුවෙන් ගෙවන ලද පොලී ප්‍රමාණයන් වාර්ෂිකව, වෙන් වෙන් වශයෙන් කොපමණද;
- (ii) ණය වෙනුවෙන් ගෙවා ඇති මුළු පොලී ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4160/'13

ගරු දුනේෂ් ගන්කන්ද මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මේ වනවිට පවත්වාගෙන යනු ලබන ජාතික අධ්‍යාපන විද්‍යාපීඨ සංඛ්‍යාව කොපමණද;
- (ii) එම විද්‍යාපීඨ සඳහා වර්ෂයකට ඇතුළත් කර ගනු ලබන ගරු ශිෂ්‍ය සංඛ්‍යාව ආසන්න වශයෙන් කොපමණද;
- (iii) එක් ගරු ශිෂ්‍යයකු හෝ ගරු ශිෂ්‍යාවක සඳහා ලබාදෙන මාසික දීමනාව 2010, 2011, 2012 සහ 2013 වර්ෂ සඳහා වෙන් වෙන් වශයෙන් කොපමණද;
- (iv) 2010 ජනාධිපතිවරණය පැවති කාල සීමාවේදී කභවත්ත, රුවන්පුර විද්‍යාපීඨයට පැමිණි වත්මන් ජනාධිපතිතුමා විසින් විද්‍යාපීඨ ගුරුසිසුන්ගේ මාසික දීමනාව රුපියල් පන්දහස දක්වා ඉහළ දැමීමට අවශ්‍ය පියවර ගන්නා බවට ප්‍රසිද්ධ ප්‍රකාශයක් කර ඇති බව පිළිගන්නේද;

යන්න එතුමා මෙම සභාවට දන්වන්නෙහිද?

- (ආ) ඉහත ප්‍රකාශයට අනුව අවම වශයෙන් ඉදිරි වර්ෂයේ සිට හෝ එම දීමනාව රුපියල් පන්දහසක් දක්වා ඉහළ දැමීමට අවශ්‍ය පියවර ගනු ලබන්නේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

4216/'13

ගරු නිස්ස අත්තනායක මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා මහවැලි අධිකාරියේ වර්ෂ 15ක සේවා කාලයක් සම්පූර්ණ කර ඇති සේවක පිරිසට ඉඩම් කම්බේරියක් පවත්වා ඉඩම් ලබාදීමට තීරණය කරනු ලැබුවේද;
- (ii) එවැනි ඉඩම් කම්බේරියක් සඳහා අයදුම්පත් කැඳවනු ලැබුවේ නම්, එම දිනය කවරේද;
- (iii) ඒ අනුව ඉදිරිපත්වී ඇති අයදුම්කරුවන් සංඛ්‍යාව කොපමණද;
- (iv) දැනට ඉඩම්ලාභීන් තෝරාගෙන තිබෙනම්, ඔවුන්ගේ නම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රී ලංකා මහවැලි අධිකාරිය යටතේ පවතින ඉඩම්වලින් එම සේවකයින් සඳහා ඉඩම් ලබාදීමට තීරණය කර ඇති ප්‍රදේශ කවරේද;
- (ii) එම අධිකාරියේ සේවකයින්ගෙන් ඉඩම් ලබාදීම සඳහා කිසියම් මුදලක් අයකර තිබේද;
- (iii) එසේ නම්, එම ගාස්තු මුදල කොපමණද;
- (iv) එකී ගාස්තු මුදල් ගෙවූ අයගේ නම් කවරේද;
- (v) දැනට මුදල් කොටස් ගෙවා ඇති සේවකයින්ට ඉඩම් ලබාදෙන දිනය කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4217/'13

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) මත්පැන් පානය බුදුදහම මගින් අනුමත කර නොමැති බවත්;
- (ii) ශ්‍රී ලංකාව තුළ මත්පැන් පානය නතර කිරීම සඳහා පියවර ගතයුතු බවත්;
- පිළිගන්නේද යන්න එතුමා මෙම සභාවට දන්වන්නෙහිද?

(ආ) එසේ නම්, ශ්‍රී ලංකාව තුළ මත්පැන් පානය නතර කිරීම සඳහා මේ වන විට ගෙන ඇති පියවර කවරේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4284/'13

ගරු අනෝමා ගමගේ මහත්මිය, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) 2012 සහ 2013 වර්ෂ වලදී ශ්‍රී ලංකාවට පැමිණි විදේශීය සංචාරකයින් සංඛ්‍යාව ඔවුන් පැමිණි රටවල් අනුව වෙන් වෙන් වශයෙන් කොපමණද;
- (ii) යෝජිත සුබෝපහෝගී සංචාරක හෝටල් ඉදිකිරීම මගින් වැඩි කිරීමට බලාපොරොත්තු වන හෝටල් කාමර සංඛ්‍යාව කොපමණද;
- (iii) ශ්‍රී ලංකාව තුළ හෝටල් ගාස්තු වැඩිවීම සංචාරක කර්මාන්තයට බලපා ඇති ආකාරය පිළිබඳ අවධානය යොමු කර තිබේද;
- (iv) එම තත්ත්වය මගහැරවීම සඳහා ගනු ලබන පියවර කවරේද; යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4309/'13

ගරු වසන්ත අලුවිහාරේ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) මාතලේ දිස්ත්‍රික්කයේ, පල්ලේපොල ප්‍රාදේශීය ලේකම් කොට්ඨාසයේ, පල්ලේදෙණිය ග්‍රාම නිලධාරී වසමේ පිහිටි බැලැක්ස්ටෝන් වත්ත හෙවත් බාබර් වත්ත නමැති ඉඩම ඉඩම් ප්‍රතිසංස්කරණ කොමිෂම වෙත පවරාගෙන තිබේද;
- (ii) එසේ නම්, එම පවරා ගැනීම සිදුකර ඇති වර්ෂය සහ ඊට අදාළ කරගත් නීති විධිවිධාන කවරේද;
- (iii) එම ඉඩමට අයත් සම්පූර්ණ භූමි ප්‍රමාණය කොපමණද;
- (iv) එහි මුල් අයිතිකරු කවුරුන්ද;
- (v) එම ඉඩමේ මේ වන විට වගාකර ඇති කෘෂිකාර්මික බෝග වර්ග කවරේද;
- (vi) වාර්ෂිකව ඉන් ලැබෙන ආදායම කොපමණද;
- යන්න එතුමා සඳහන් කරන්නෙහිද?

- (ආ) (i) පුනා ආයතනයක් බව හුවා දක්වන ආයතනයක් විසින් මේ වන විට එම ඉඩම නීති විරෝධීව භුක්ති විඳින බවත්;
- (ii) රට පුරා එම ආයතනය සතු ඉඩම් පවතින බවත්;
- (iii) මෙය පුනා ආයතනයක් නොව වාණිජමය ආයතනයක් බව ඉඩම් ප්‍රතිසංස්කරණ කොමිසම සිදුකළ පරීක්ෂණයෙන් තහවුරු වී ඇති බවත්;

එතුමා දන්නෙහිද?

(ඇ) පවත්නා නීති විධිවිධාන අනුව විධිමත් පරීක්ෂණයක් සිදු කර බැලැක්ස්ටෝන් වත්ත නැවත රජයට පවරා ගැනීමට කටයුතු කරන්නේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

4311/'13

ගරු නිස්ස අත්තනායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) දඹුල්ල පූජා නගර සංවර්ධන ව්‍යාපෘතියේ 1993.07.07 දිනැති අංක Q/P/ බ/08/93 දරන සංශෝධිත සැලසුම පරිදි යෝජිත පූජා භූමියේ මායිම කවරේද;

- (ii) එකී ව්‍යාපෘතිය හේතුවෙන් ඉඩම්, නිවාස හා ව්‍යාපාරික ස්ථාන අහිමිවන පවුල් සංඛ්‍යාව කොපමණද;
- (iii) එම පවුල්වල නම් සහ ලිපිනයන් කවරේද;
- (iv) ඉඩම් සහ නිවාස අහිමිවන පවුල් සඳහා නැවත ඉඩම් සහ කිසියම් වන්දි මුදලක් ලබා දෙන්නේද;
- (v) එසේ නම්, ලබා දෙන වන්දි මුදලේ උපරිමය සහ අවමය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත (අ) (ii) හි සඳහන් පවුල් වෙනුවෙන් වන්දි මුදල් ලබාදෙන ක්‍රමවේදය පිළිබඳ ප්‍රදේශයේ ජනතාව තුළ මහත් අප්‍රසාදයක් පවත්නා බව දන්නේද;
- (ii) එසේ නම්, ඒ සඳහා ගනු ලබන ක්‍රියාමාර්ග කවරේද;

යන්න එතුමා සඳහන් කරන්නෙහිද?

- (ඇ) (i) ඉහත ව්‍යාපෘතිය යටතේ කෝවිලක් සහ මුස්ලිම් දේවස්ථානයක් ඉවත් කරනු ලබන්නේද;
- (ii) එසේ නම්, ඒවායේ නම් කවරේද;
- (iii) එම ආගමික ස්ථාන ඉවත් කිරීම තුළින් ප්‍රදේශයේ සිංහල, මුස්ලිම් සහ දෙමළ ජනතාව අතර පවත්නා සමගියට යම් තර්ජනයක් සිදුවන බව පිළිගන්නේද;
- (iv) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

3225/'12

ගරු රවී කරුණානායක මහතා, — සිවිල් ගුවන් සේවා අමත්‍යතුමාගෙන් ඇසීමට, — (2)

- (අ) (i) ශ්‍රී ලංකන් ගුවන් සමාගමට අමතරව ශ්‍රී ලංකාව වෙත ගුවන් ගමන් මෙහෙයවනු ලබන ගුවන් සේවා සංඛ්‍යාව කොපමණද;
- (ii) ගුවන් ගමන් කාණ්ඩ කර ඇති ආකාරය සහ සතියකට මෙහෙයවනු ලබන මගීන් සංඛ්‍යාව කවරේද;
- (iii) ශ්‍රී ලංකන් ගුවන් සමාගම විසින් කොළඹ සිට විවිධ ගමනාන්ත දක්වා සතියකට සිදු කරනු ලබන ගුවන් ගමන් වාර සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

3587/'13

ගරු බුද්ධික පතිරණ මහතා, — සංස්කෘතික හා කලා කටයුතු අමාත්‍යතුමාගෙන් ඇසීමට, — (1)

- (අ) (i) මීගමුව ප්‍රදේශයේ රුක්මණි දේවි අනුස්මරණ කෞතුකාගාරය සහ රුක්මණි දේවි රංග ශිල්ප කේන්ද්‍රය නමින් ආයතන දෙකක් පවත්වා ගෙන යනු ලබන බව දන්නේද;
- (ii) ඒවායේ පාලනය සිදු කරනු ලබන ආයතනය කවරේද;
- (iii) 2010, 2011 සහ 2012 යන වර්ෂවලදී ඉහත සඳහන් ආයතන දෙක ලැබූ වාර්ෂික ආදායම වෙන් වෙන් වශයෙන් කොපමණද;
- (iv) ඉහත (iii) හි සඳහන් වර්ෂවලදී එම ආයතනවල වැටුප් හා වෙනත් වියදම් සඳහා වැය වූ සමස්ත වියදම වාර්ෂිකව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) රුක්මණි දේවි රංග ශිල්ප කේන්ද්‍රයේ සහ කෞතුකාගාරයේ ඇති දුර්ලභ භාණ්ඩ සහ ඡායාරූප නිසි නඩත්තුවක් නොමැතිවීමෙන් දිරාපත් වෙමින් පවතින බවත්;
- (ii) රංග ශිල්ප කේන්ද්‍රයේ වහලය සහ වැහිපිළි දිරාපත් වෙමින් පවතින බවත්;
- එතුමා දන්නෙහිද?
- (ඇ) ඉහත කෞතුකාගාරය සහ රංග ශිල්ප කේන්ද්‍රය පවත්වා ගෙන යනු ලබන ගොඩනැගිල්ල ප්‍රතිසංස්කරණය කිරීම සඳහා කටයුතු කරන්නේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2014 මාර්තු මස 19 වැනි බදාදා
වාචික පිළිතුරු අපේක්ෂා කරන ප්‍රශ්න

3152/12

ගරු රවී කරුණානායක මහතා,— මහාමාර්ග, වරාය හා නාවික අමාත්‍යතුමාගෙන් ඇසීමට,— (1)

- (අ) (i) ඔලිවිල් වරායේ සම්පූර්ණ ඉදිකිරීම් පිරිවැය කොපමණද;
- (ii) අබන්ඩව මූල්‍යමය අලාභ ලබමින් සිටින ශ්‍රී ලංකා වරාය අධිකාරියට තරඟකාරී විය හැකිද;
- යන්න එතුමා සඳහන් කරන්නෙහිද?
- (ආ) 2007 වර්ෂයේ සිට මේ දක්වා එක් එක් වර්ෂය තුළ ශ්‍රී ලංකා වරාය අධිකාරියේ ප්‍රාග්ධන සහ සාමාන්‍ය සංචිත විවලනයන් කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3211/12

ගරු බුද්ධික පතිරණ මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) රංගිරි දඹුලු රජමහා විහාර සංඝ සභාව රජය පිළිගත් සංඝ සභාවක් බවත්;
- (ii) එම සංඝ සභාවේ හික්ෂුණ්වහන්සේලා මෙන්ම හික්ෂුණ්වහන්සේලාද සාමාජිකත්වය දරන බවත්;
- (iii) එම සංඝ සභාවට අයත්, උපසම්පදාව ලබා ඇති හික්ෂුණ්වහන්සේලා 800 ක් හා සාමනේර හික්ෂුණ්වහන්සේලා 2200ක් වැඩ වාසය කරන බවත්;
- එතුමා දන්නෙහිද?
- (ආ) (i) රංගිරි දඹුලු රජමහා විහාර සංඝ සභාවේ සාමාජිකත්වය දරන හික්ෂුණ්වහන්සේලාගේ විහාරස්ථාන ලියාපදිංචි කිරීම සඳහා කටයුතු කරන්නේද;
- (ii) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

ගරු පී. හැරිසන් මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) (i) උතුරු මැද පළාතේ ඇති කොට්ඨාස අධ්‍යාපන කාර්යාල සංඛ්‍යාව කොපමණද;
 (ii) එම කොට්ඨාස අධ්‍යාපන කාර්යාලවල නම් කවරේද;
 (iii) 2012 වර්ෂය වන විට එම එක් එක් අධ්‍යාපන කොට්ඨාසයේ වසා දමා ඇති පාසල් සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) අනුරාධපුර හා පොළොන්නරුව දිස්ත්‍රික්කවල සිටින වැඩබලන විදුහල්පතිවරු සංඛ්‍යාව වෙන් වෙන් වශයෙන් කොපමණද;
 (ii) එම වැඩබලන විදුහල්පතිවරු සිටින පාසල්වල නම් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) අනුරාධපුර හා පොළොන්නරුව දිස්ත්‍රික්කවල එක් එක් අධ්‍යාපන කොට්ඨාසයේ සිටින ශ්‍රේණිධාරී විදුහල්පතිවරුන් සංඛ්‍යාව වෙන් වෙන් වශයෙන් කොපමණද;
 (ii) එම ශ්‍රේණිධාරී විදුහල්පතිවරුන් අතරින් පාසල් ලබා දී නොමැති විදුහල්පතිවරුන්ට පාසල් ලබා දීමට කටයුතු කරන්නේද;
 (iii) ශ්‍රේණිධාරී විදුහල්පති පත්වීම් ලබා ඇති ගුරුවරු සිටින පාසල්වලටත් වැඩබැලීමේ විදුහල්පතිවරුන් පත් කර තිබේද;
 (iv) එසේ නම්, එවැනි පත්වීම් සිදුකර ඇති අනුරාධපුර සහ පොළොන්නරුව දිස්ත්‍රික්කවල ඇති පාසල්, ඒවා අයත් කොට්ඨාස අනුව වෙන් වෙන් වශයෙන් කවරේද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

ගරු රෝසි සේනානායක මහත්මිය, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

- (අ) (i) කලුතර දිස්ත්‍රික්කයේ, දකුණු පයාගල පිහිටි ඒරියගම ප්‍රදේශය අයත් වන ග්‍රාම නිලධාරී වසම කවරේද;
 (ii) එම ගම්මානයේ ජීවත්වන පවුල් සංඛ්‍යාව කොපමණද;
 (iii) එම පවුල් ජීවත්වන ඉඩම් හා නිවාස වෙනුවෙන් ඔප්පු ලබා දී තිබේද;

යන්න එතුමා මෙම සභාවට දන්වන්නෙහිද?

- (ආ) (i) මෙම ගම්මානයට පොදු ප්‍රවාහන පහසුකම් හා විදුලි බලය ලබා දී තිබේද;
 (ii) එසේ නම්, එම එක් එක් පහසුකම ලබා දුන් දිනයන් කවරේද;
 (iii) ලබා දී ඇති ප්‍රවාහන පහසුකමෙහි ගමනාරම්භය හා ගමනාන්තය කවරේද;
 (iv) ඒරියගම ප්‍රදේශය අයත් ග්‍රාම නිලධාරී වසම තුළ “ගම නැඟුම” හා “ගම නැඟුම” ව්‍යාපෘති ක්‍රියාත්මක වන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

4095/'13

ගරු අනුර දිසානායක මහතා, — තාක්ෂණ හා පර්යේෂණ අමාත්‍යතුමාගෙන් ඇසීමට, — (2)

(අ) (i) ශ්‍රී ලංකාවට ආනයනය කරන කිරිපිටිවල ගරීරයට අහිතකර සංඝටක අඩංගුව තිබේද;

(ii) එසේ නම්, කිරිපිටිවල අඩංගු ගරීරයට අහිතකර සංඝටක කවරේද;

(iii) එම සංඝටක අඩංගු කිරිපිටි වර්ග කවරේද;

යන්න එතුමා සඳහන් කරන්නෙහිද?

(ආ) (i) කිරිපිටිවල අඩංගු අහිතකර සංඝටක පිළිබඳව පර්යේෂණ සිදු කළ ආයතනය කවරේද;

(ii) ඉහත කාරණයට අදාළ පර්යේෂණ කටයුතු විදේශීය පර්යේෂණාගාරවලට යොමුකර තිබේද;

(iii) එසේ නම්, එම විදේශීය ආයතන මගින් ලබා දී ඇති එකී පර්යේෂණ වාර්තාවල අඩංගු කරුණු කවරේද;

(iv) අහිතකර සංඝටක අඩංගු කිරිපිටි සහ එම කිරිපිටි ආනයනකරුවන් සම්බන්ධයෙන් ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4155/'13

ගරු රන්ජන් රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (1)

(අ) (i) 2013 ජුනි මස 15 දින දෝහා කටාර් දේශයට යාමට කටුනායක බණ්ඩාරනායක ජාත්‍යන්තර ගුවන්තොටුපළට පැමිණි, ශ්‍රී ලංකා විදේශ සේවා නියුක්ති කාර්යාංශයේ ලියාපදිංචි නොවූ පුද්ගලයෙකු එම කාර්යාංශයේ නිලධාරීන් විසින් රඳවා තබාගත් අවස්ථාවේ එම ස්ථානයට පැමිණි දෝහා කටාර් හි ශ්‍රී ලංකා තානාපතිවරයා විසින් එම පුද්ගලයා නිලධාරීන්ගෙන් මුදාගෙන බලෙන්ම ගුවන්තොටුපළ තුළට රැගෙන ගොස් ඇති බවත්;

(ii) එම අවස්ථාවේදී, එකී තානාපතිවරයා විසින් විදේශ සේවා නියුක්ති කාර්යාංශයේ නිලධාරීන්ට බැන වැදී තර්ජනය කර ඇති බවත්;

එතුමා දන්නෙහිද?

(ආ) (i) ඉහත සිද්ධිය සම්බන්ධයෙන් අමාත්‍යවරයාට සහ කටුනායක ගුවන්තොටුපළේ ශ්‍රී ලංකා විදේශ සේවා නියුක්ති කාර්යාංශයේ ප්‍රධානීන් වෙත පැමිණිලි කර තිබේද;

(ii) ශ්‍රී ලංකා විදේශ සේවා නියුක්ති කාර්යාංශයේ ලියාපදිංචි නොවූ මෙම පුද්ගලයාගේ සේව්‍යායා ලෙස කටාර් ජාතිකයෙකුගේ නම සඳහන්ව තිබියදීත් එම පුද්ගලයා, විදේශගත කිරීමට අදාළ තානාපතිවරයාට හැකියාවක් තිබේද;

(iii) ඉදිරියේදී මෙවැනි සිදුවීම් වැළැක්වීමට ගනු ලබන ක්‍රියාමාර්ග කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4218/'13

ගරු අපීන් පී. පෙරේරා මහතා,— යහපාලනය හා යටිතල පහසුකම් අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාව තුළ රාජ්‍ය සේවයේ යහපාලනය තහවුරු කිරීම සඳහා ඉහත අමාත්‍යාධ්‍යක්ෂ භාරගත් දින සිට ගෙන ඇති පියවර කවරේද;
- (ii) රාජ්‍ය සේවයේ යහපාලනය සනාථ කිරීම සඳහා අනාගතයේදී ගැනීමට අපේක්ෂා කරන පියවර කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

4277/'13

ගරු දුනේෂ් ගන්කන්ද මහතා,— ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) ආර්ථික සංවර්ධන අමාත්‍යාංශය විසින් ජන සභා අධ්‍යක්ෂ ජනරාල්වරයකු පත්කර තිබේද;
- (ii) එසේ නම්, ඔහුගේ නම සහ අධ්‍යාපන සුදුසුකම් කවරේද;
- (iii) එම පත්වීම සිදුකර ඇති දිනය, එම තනතුරට හිමි මාසික වැටුප, දීමනා සහ වෙනත් වරප්‍රසාද කවරේද;

යන්න එතුමා මෙම සභාවට දන්වන්නෙහිද?

- (ආ) (i) මේ වන විට රට තුළ ක්‍රියාත්මක වන ජන සභා සංඛ්‍යාව කොපමණද;
- (ii) ජන සභාවක සංයුතිය සැකසී ඇති ආකාරය කවරේද;
- (iii) එම ජනසභා ක්‍රියාත්මක වන ග්‍රාම නිලධාරී වසම් කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

4310/'13

ගරු වසන්ත අලුවිහාරේ මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) පූජා භූමි සංවර්ධනය සඳහා මහජන ඉඩම් හා දේපළ අත්පත් කර ගැනීමේදී අදාළ කරගනු ලබන නීති විධිවිධානයන් කවරේද;
- (ii) එම නීති විධිවිධාන ප්‍රකාරව අත්පත් කර ගන්නා ඉඩම් වෙනුවෙන් ඉඩම් අභිමි වන ජනතාවට සලසනු ලබන සහන කවරේද;

යන්න එතුමා සඳහන් කරන්නෙහිද?

- (ආ) (i) 1982 සිට මේ දක්වා දඹුල්ල පූජා නගර සංවර්ධනය වෙනුවෙන් අත්පත් කර ගන්නා ලද ඉඩම් වෙනුවෙන් එම ඉඩම් හිමියන්ට මේ දක්වා විකල්ප ඉඩම් ලබා දී නොමැති බවත්;
- (ii) එම පූජා නගරයෙන් ඉවත්කළ මුල් පදිංචිකරුවන් 17 දෙනෙකුට ඉඩම් ලබාදීමට අතිගරු ජනාධිපතිතුමා කළ නිර්දේශය පවා මේ දක්වා ක්‍රියාත්මක කර නොමැති බවත්;

එතුමා දන්නෙහිද?

- (ඇ) (i) දඹුල්ල පූජා නගර සංවර්ධනය වෙනුවෙන් අත්පත් කර ගැනීමට නියමිත ඉඩම් ප්‍රමාණය කොපමණද;
- (ii) ඉහත කී පූජා භූමි සංවර්ධනය නිසා ඉඩම් අභිමිවන ජනතාවට ලබා දෙන විකල්ප ඉඩම්වල විස්තර කවරේද;

- (iii) දඹුල්ල පූජා නගර සංවර්ධනය හේතුවෙන් ඉඩම් අහිමි වන ජනතාවට විකල්ප ඉඩම් හෝ සරිලන වන්දි මුදලක් ලබාදීමට කටයුතු කරන්නේ නම්, ඒ සඳහා ගතවන කාලය කවරේද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4312/'13

ගරු නිස්ස අත්තනායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) (i) රාජ්‍ය ස්කෘතාර සංස්ථාව පෞද්ගලිකරණය කරන ලද වර්ෂය කවරේද;
- (ii) පෞද්ගලිකරණය කරන විට රාජ්‍ය ස්කෘතාර සංස්ථාවේ සේවය කරන ලද සේවකයින් සංඛ්‍යාව කොපමණද;
- (iii) රාජ්‍ය ස්කෘතාර සංස්ථාව ආරම්භ කිරීමේදී එවකට සිටි මුදල් අමාත්‍ය ගරු ආචාර්ය ඇන්. එම්. පෙරේරා මහතා විසින් රාජ්‍ය ස්කෘතාර සංස්ථාවේ සේවකයින් වෙනුවෙන් මහා භාණ්ඩාගාරයේ තැන්පත් කරන ලද මුදල කොපමණද;
- (iv) රාජ්‍ය ස්කෘතාර සංස්ථාව පෞද්ගලිකරණය කිරීමෙන් පසු නව සමාගමේ සේවය කිරීමට අකමැති වූ සේවකයින් අතරින් ඉල්ලා අස් වූ, අස් කරන ලද හා සේවය අතහැර ගිය සේවකයින්ට කිසියම් වන්දි මුදලක් මහා භාණ්ඩාගාරයේ තැන්පත් කරන ලද මුදලින් ලබාදීමට කටයුතු කළේද;
- (v) එසේ නම්, එම එක් එක් සේවකයින් වෙනුවෙන් ගෙවන ලද වන්දි මුදල් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4328/'13

ගරු අනෝමා ගමගේ මහත්මිය,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ සමස්ත රාජ්‍ය සේවය තුළ කාන්තා නියෝජනය වැඩි වශයෙන් පවතින සේවාවන් කවරේද;
- (ii) මේ වන විට රාජ්‍ය සේවය තුළ සිටින විශ්ව විද්‍යාල අධ්‍යාපනය හා ඉන් ඉහළ අධ්‍යාපන සුදුසුකම් ලබා ඇති කාන්තාවන් සංඛ්‍යාව කොපමණද;
- (iii) රාජ්‍ය සේවය තුළ අ.පො.ස. (සාමාන්‍ය පෙළ) හා ඉන් පහළ අධ්‍යාපන මට්ටම්වල සිටින කාන්තා නියෝජනය කොපමණද;

යන්න එතුමා මෙම සභාවට දන්වන්නෙහිද?

(ආ) මේ වන විට ශ්‍රී ලංකා පරිපාලන සේවය, ශ්‍රී ලංකා ඉංජිනේරු සේවය, ශ්‍රී ලංකා ක්‍රම සම්පාදන සේවය හා ශ්‍රී ලංකා වෛද්‍ය සේවය යන වෘත්තීය කාන්තා නියෝජනය වෙන් වෙන් වශයෙන් කොපමණද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3153/'12

ගරු රවි කරුණානායක මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

- (අ) (i) ඇමරිකා එක්සත් ජනපදය සමග නිදහස් වෙළඳ ගිවිසුමට එළඹීමට පාදක වූ වෙළඳ හා ආයෝජන රාමු ගිවිසුම ක්‍රියාත්මක නොකරන්නේ මන්ද;
- (ii) 2004 මැයි 01 දින සිට මේ දක්වා වෙළඳ හා ආයෝජන රාමු ගිවිසුමට අදාළව පැවැත්වූ රැස්වීම් සංඛ්‍යාව කොපමණද;

- (iii) මේ වන විට ශ්‍රී ලංකාවෙන් ඇමරිකා එක්සත් ජනපදයට අපනයනය කරනු ලබන භාණ්ඩ කවරේද;
- (iv) ඇමරිකා එක්සත් ජනපදයෙන් ශ්‍රී ලංකාවට ආනයනය කරනු ලබන පාරිභෝගික භාණ්ඩ කවරේද;
- (v) 2010, 2011 සහ 2012 වර්ෂවල ශ්‍රී ලංකාව හා ඇමරිකා එක්සත් ජනපදය අතර පැවැති වෙළඳ ශේෂයන් වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3382/'12

ගරු පී. හැරිසන් මහතා, — වනජීවී සම්පත් සංරක්ෂණ අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාව තුළ මේ දක්වා ඉදිකර ඇති වන අලි ආරක්ෂක විදුලි වැටවල් සංඛ්‍යාව කොපමණද;
- (ii) එම විදුලි වැටවල්වල සමස්ත දුර ප්‍රමාණය කොපමණද;
- (iii) එම වැටවල් නඩත්තුව සඳහා ගෙන ඇති පියවර කවරේද;
- (iv) විදුලි වැටක කිලෝමීටරයක් ඉදිකිරීමට සහ නඩත්තුවට යන දළ වියදම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) පසුගිය වර්ෂ 5 තුළ,

- (i) ඉදිකර ඇති වන අලි ආරක්ෂක විදුලි වැටවල් සංඛ්‍යාව කොපමණද;
- (ii) එම එක් එක් විදුලි වැටෙහි දුර ප්‍රමාණය වෙන් වෙන් වශයෙන් කොපමණද;
- (iii) අලි මිනිස් ගැටුම නිසා අහිමිවූ මිනිස් ජීවිත, දේපළ හා වන අලි සංඛ්‍යාව වාර්ෂිකව, වෙන් වෙන් වශයෙන් කොපමණද;
- (iv) ඉහත සඳහන් භානි වෙනුවෙන් රජය ගෙවනු ලැබූ වන්දි ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඉහත සඳහන් පරිදි ආරක්ෂක වැඩපිළිවෙළක් යොදා තිබියදීත්, වන අලින්ගේ ජීවිත, මිනිස් ජීවිත හා දේපළ භානි සිදුවීමේ වර්ධනයක් සිදු වී ඇති බවත්;
- (ii) එබැවින්, එම ක්‍රමවලට වඩා වෙනස් විකල්ප ක්‍රමවේදයක් අනුගමනය කිරීම සුදුසු වන බවත්;

එතුමා පිළිගන්නෙහිද?

(ඈ) එසේ නම්, ඉහත ඇ(ii) ට අදාළ විකල්ප ක්‍රමවේදය එතුමා මෙම සභාවට හෙළිකරන්නෙහිද?

(ඉ) නොඑසේ නම්, ඒ මන්ද?

3589/'13

ගරු බුද්ධික පතිරණ මහතා, — ආයෝජන ප්‍රවර්ධන අමාත්‍යතුමාගෙන් ඇසීමට, — (1)

- (අ) (i) 2011 වර්ෂයේ සිට මේ දක්වා ශ්‍රී ලංකාවට ලැබී ඇති විදේශ ආයෝජන සංඛ්‍යාව කොපමණද;
- (ii) එම ආයෝජන සඳහා යොදවා ඇති මුළු මුදල වාර්ෂිකව, වෙන් වෙන් වශයෙන් කොපමණද;
- (iii) එම අරමුදල් යොදවා ඇති කර්මාන්ත හෝ සේවා කවරේද;

යන්න එතුමා සඳහන් කරන්නෙහිද?

(ආ) (i) විදේශීය ආයෝජකයින් දිරි ගැන්වීම සඳහා ලබා දී ඇති සහන කවරේද;

- (ii) 2010, 2012 සහ 2013 වර්ෂවලදී ඔවුන්ගේ කර්මාන්ත හෝ සේවා ස්ථාන ස්ථාපිත කිරීම සඳහා රජය මගින් ඉඩම් ලබා දී තිබේද;
- (iii) එසේ නම්, එම ඉඩම් ලබා දී ඇති පදනම කවරේද;
- (iv) එලෙස ලබා දී ඇති එක් එක් ඉඩම් පිහිටි දිස්ත්‍රික්කය, ඉඩම් ප්‍රමාණය, ඉඩමේ නම සහ ලිපිනය අනුව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3616/13

ගරු රෝසි සේනානායක මහත්මිය,— අධිකරණ අමාත්‍යතුමාගෙන් ඇසීමට,— (1)

- (අ) (i) වර්ෂ 2006 සිට 2011 දක්වා ශ්‍රී ලංකා නීති විද්‍යාලයට සිසුන් ඇතුළත් කර ගැනීම සඳහා පවත්වනු ලැබූ නීති විද්‍යාල ප්‍රවේශ විභාගයට එක් එක් මාධ්‍ය අනුව පෙනී සිටි ශිෂ්‍ය සංඛ්‍යාව වාර්ෂිකව, වෙන් වෙන් වශයෙන් කොපමණද;
- (ii) ඉහත එක් එක් වර්ෂයේදී එම විභාගය සමත් සිසුන්ගේ ප්‍රතිශතය එක් එක් මාධ්‍ය අනුව, වෙන් වෙන් වශයෙන් කොපමණද;
- (iii) නීති විද්‍යාල ප්‍රවේශ විභාගයේ ප්‍රශ්න පත්‍ර යතුරුලියනය කරනු ලබන්නේ කවරෙකු විසින්ද;
- (iv) එය සිදු කරනු ලබන ස්ථානය කවරේද;
- (v) නීති විද්‍යාල ප්‍රවේශ විභාගයේ ප්‍රශ්න පත්‍රවල සෝදුපත් පරීක්ෂා කරනු ලබන අය කවුරුන්ද;

යන්න එතුමා මෙම සභාවට දන්වන්නෙහිද?

- (ආ) 2011 වර්ෂයේ පැවති නීති විද්‍යාල ප්‍රවේශ විභාගයේ ප්‍රතිඵල ලේඛනයේ අයදුම්කරුවන්ගේ සම්පූර්ණ නම, ලිපිනය, ස්ත්‍රී/පුරුෂභාවය, පෙනී සිටි මාධ්‍ය වැනි මූලික කරුණු දක්වා තිබුනේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?
